




वक्रतुंड महाकाय सूर्यकोटि समप्रभः ।
निर्विघ्नं कुरु मे देव सर्वकार्येषु सर्वदा ॥

॥ भिऊ नकोस मी तुझ्या पाठीशी आहे ॥

विश्वदर्पण

Registered : Postal Regd. No. PCW/134/2025-2027 Posted at BPC Vishrambaugwada Pune-30 Daily

• वर्ष : १६ • अंक : १९१ • पुणे • दैनिक • Date of Publication : शुक्रवार, दि. १७ जुलै २०२६ • RNI No. MAHMAR/2010/32546 • पाने ४ • किंमत : २ रुपये

16

वर्षाची
यशस्वी
वाटचाल

मुख्यमंत्री यांचा वाढदिवस व दिवंगत अजित पवार यांच्या जयंतीनिमित्त राज्यात 'महा आरोग्य शिबिर' - वैद्यकीय शिक्षणमंत्री हसन मुश्रीफ

• मुंबई •

मुख्यमंत्री देवेंद्र फडणवीस यांचा वाढदिवस आणि दिवंगत अजित पवार यांच्या जयंतीनिमित्त राज्यभर २२ ते २८ जुलै २०२६ या कालावधीत 'महा आरोग्य शिबिर' आयोजित करण्यात आले आहे. या अभियानाची सर्व शासकीय वैद्यकीय महाविद्यालये, संलग्न रुग्णालये तसेच शासकीय दंत, आयुर्वेद आणि होमिओपॅथी महाविद्यालयांनी अत्यंत प्रभावीपणे अंमलबजावणी करावी. या अभियानाचा लाभ राज्यातील जास्तीत जास्त नागरिकांना मिळावा, यासाठी व्यापक जनजागृती करून शिबिरे यशस्वी करण्याचे निर्देश वैद्यकीय शिक्षणमंत्री हसन मुश्रीफ यांनी दिले.

मंत्रालयात राज्यातील सर्व शासकीय वैद्यकीय व दंत महाविद्यालयांच्या अधिष्ठात्यांच्या आयोजित बैठकीत त्यांनी या अभियानाच्या अंमलबजावणीचा सविस्तर आढावा घेत विविध सूचना दिल्या. यावेळी वैद्यकीय शिक्षण व औषधी द्रव्ये विभागाचे सचिव धीरज कुमार, वैद्यकीय शिक्षण आयुक्त अनिल भंडारी तसेच राज्यातील सर्व शासकीय वैद्यकीय, दंत व होमिओपॅथी महाविद्यालयांचे अधिष्ठाता यावेळी



व्हीसीव्दारे उपस्थित होते.

वैद्यकीय शिक्षणमंत्री मुश्रीफ म्हणाले की, प्रत्येक महाविद्यालयाने विभागनिहाय समित्या स्थापन करून नोडल अधिकार्यांची नियुक्ती करावी. समित्यांची यादी तातडीने संचालनालयाकडे पाठवावी. वैद्यकीय महाविद्यालये, संलग्न रुग्णालये, यूएचटीसी आणि आरएचटीसी येथे शिबिरासाठी योग्य ठिकाण निश्चित करून आवश्यक सर्व पूर्वतयारी वेळेत पूर्ण करावी. शिबिरांची माहिती सर्वसामान्यांपर्यंत पोहोचवी यासाठी प्रत्येक संस्थेमध्ये स्वतंत्र प्रसार व जनजागृती समिती स्थापन करून फ्लेक्स, पोस्टर, सार्वजनिक ध्वनीप्रणाली,

समाजमाध्यमे तसेच इतर माध्यमांचा प्रभावी वापर करण्याच्या सूचना त्यांनी दिल्या. प्रत्येक शिबिरासाठी स्वतंत्र माहिती व नोंदणी कक्ष सुरू करावा, असेही त्यांनी सांगितले. शिबिरांच्या यशस्वी आयोजनासाठी प्राध्यापक, सहयोगी प्राध्यापक, सहाय्यक प्राध्यापक, वरिष्ठ व कनिष्ठ निवासी डॉक्टर, इंटर्न, परिचारिका, तंत्रज्ञ, लिपिक तसेच अन्य आवश्यक मनुष्यबळाची नियुक्ती करावी. नागरिकांची गैरसोय होणार नाही यासाठी रांग व्यवस्थापन, पिण्याच्या पाण्याची व्यवस्था, बसण्याची सुविधा, अल्पोपहार, पार्किंग तसेच आवश्यक सुविधा उपलब्ध

करून देण्यावर अधिष्ठात्यांनी वैयक्तिक लक्ष द्यावे, असे निर्देशही त्यांनी दिले. स्वयंसेवक, विद्यार्थी, स्वयंसेवी संस्था आणि सामाजिक कार्यकर्त्यांचा सक्रिय सहभाग घेऊन अभियान अधिक लोकाभिमुख करावे. प्रत्येक शिबिरस्थळी आपत्कालीन वैद्यकीय सेवा आवश्यकतेनुसार रुग्णावाहिका, औषधे आणि वैद्यकीय उपकरणे उपलब्ध ठेवावीत. रक्तदान शिबिरांसाठी शासकीय व धर्मादाय रक्तपेढ्या तसेच रक्तदान क्षेत्रातील स्वयंसेवी संस्थांशी समन्वय साधावा. जनसहभाग वाढविण्यासाठी मंदिरे, मशिदी, चर्च, गुरुद्वारे तसेच अन्य धार्मिक स्थळांच्या

व्यवस्थापनाशी समन्वय साधण्याच्या सूचनाही त्यांनी दिल्या.

वैद्यकीय तपासणीत संशयित अथवा बाधित आढळलेल्या लाभार्थ्यांची स्वतंत्र नोंदणी करून त्यांना पुढील तपासणी व उपचारासाठी संबंधित रुग्णालयात तातडीने संदर्भित करण्यात यावे. प्रत्येक अधिष्ठात्यांनी दररोज शिबिराचा आढावा घ्यावा, दैनंदिन अहवाल संचालनालयाकडे पाठवावा तसेच छायाचित्रण व व्हिडिओ चित्रीकरणासह विहित कालावधीत संपूर्ण अहवाल सादर करावा, असेही मंत्री मुश्रीफ यांनी स्पष्ट केले.

२२ ते २८ जुलै या कालावधीत राज्यातील सर्व शासकीय वैद्यकीय महाविद्यालयांमध्ये रक्तदान शिबिरांचे आयोजन करण्यात आले आहे.

शासकीय वैद्यकीय महाविद्यालय मुंबई (जेजे,जी.टी.), पुणे, नागपूर, छत्रपती संभाजी नगर, कोल्हापूर, बारामती, नांदेड, अकोला, जळगाव, धुळे, यवतमाळ, चंद्रपूर, सोलापूर,नागपूर इ.ग.शासकीय, गोंदिया, आंबाजोगाई, लातूर,सातारा, अलिबाग, नांदेड या महाविद्यालयांमध्ये २२ ते २४ जुलै या कालावधीत स्तन कर्करोग

तपासणी शिबिर, २५ ते २७ गर्भाशय मुख कर्करोग तपासणी शिबिर, २२ ते २४ जुलै रोजी बोन मिनरल डेन्सिटी व हाडांची तपासणी शिबिर, २२ ते २५ जुलै रोजी नेत्ररोग तपासणी व शस्त्रक्रिया शिबिराचे आयोजन करण्यात आले आहे. शासकीय वैद्यकीय महाविद्यालय, बारामती व कोल्हापूर येथे डॉ. मुफ्फझल लकडावाला यांच्या मार्गदर्शनाखाली दुर्बिणीद्वारे हर्निया शस्त्रक्रिया व स्थूलता तपासणी शिबीराचे २२,३१ जुलै ते १ ऑगस्ट रोजी आयोजन केले आहे. शासकीय दंत महाविद्यालये, मुंबई, नागपूर, छत्रपती संभाजीनगर, जळगाव तसेच शासकीय होमिओपॅथी महाविद्यालय, कागल येथे २२ ते २८ जुलै रोजी मुख कर्करोग तपासणी शिबिराचे आयोजन करण्यात आले आहे.

मंत्री हसन मुश्रीफ म्हणाले की, 'महा आरोग्य शिबिर' हा शासनाचा अत्यंत महत्वाकांक्षी आणि लोकाभिमुख उपक्रम असून प्रत्येक अधिष्ठात्याने वैयक्तिक लक्ष देवून त्यांची यशस्वी अंमलबजावणी करावी. राज्यातील प्रत्येक पात्र नागरिकापर्यंत आरोग्यसेवा पोहोचविणे हे या अभियानाचे प्रमुख उद्दिष्ट आहे.

'नामदेवराव जाधव यांच्या विरोधात केलेल्या तक्रारीची तातडीने दखल घेऊन कारवाई करा'

• पिंपरी-चिंचवड •

निगडी पोलीस स्टेशनच्या हद्दीत ललिता काळे या पीडित महिलेने प्रा. नामदेवराव जाधव यांच्या विरोधात २५ हजार रुपयांची फसवणूक केल्याची तक्रार दाखल करूनही, अद्याप कोणतीही ठोस कारवाई झालेली नाही. या प्रकारामुळे संताप व्यक्त होत असून, शिवशाही शासन पक्ष महिला आघाडीच्या प्रदेशाध्यक्षा उषामाई कांबळे यांनी प्रकरणाची तातडीने दखल घेत निगडी पोलीस प्रशासने २४ तासांच्या आत कठोर कारवाई करावी अशी मागणी मेल द्वारे केलेल्या निवेदनात मुख्यमंत्री देवेंद्र फडणवीस यांच्याकडे केली आहे.

कांबळे यांनी निवेदनात म्हटले आहे की,सुंबंधित पीडित महिलेने प्रा. नामदेवराव जाधव यांच्या विरोधात निगडी पोलीस ठाण्यात लेखी तक्रार दाखल केली आहे. तक्रारीमध्ये अत्यंत गंभीर आरोप करण्यात आले आहेत. मात्र, तक्रार दाखल होऊन बराच कालावधी उलटूनही पोलिसांकडून कोणतीही कायदेशीर कार्यवाही करण्यात आलेली नाही. यामुळे पीडितेचा न्याय मिळण्याचा मार्ग लांबणीवर पडला आहे.या दिरंगाईमुळे समाजात तीव्र असंतोष पसरला असून, शिवशाही शासन पक्ष महिला आघाडीने या प्रकरणाला आता उचलून धरले आहे.



कांबळे यांनी निगडी पोलीस स्टेशनचे वरिष्ठ पोलीस निरीक्षक यांना निवेदनाद्वारे सदर प्रकरणाची तातडीने दखल घेऊन सखोल चौकशी करावी. नियमानुसार तात्काळ गुन्हा दाखल करावा. दोषींवर कायद्यानुसार कठोर कारवाई करण्यात यावी. कायद्यापुढे सर्वजण समान आहेत. कोणत्याही प्रभावशाली व्यक्तीला कायद्याच्या वर समजले जाऊ नये. पोलीस प्रशासनाने या प्रकरणाचे गांभीर्य ओळखून पुढील २४ तासांत कार्यवाही करावी आणि त्याबाबत लेखी माहिती घ्यावी. या निवेदनाच्या प्रती पोलीस आयुक्त, पिंपरी-चिंचवड आणि महाराष्ट्र राज्य महिला आयोगालाही पाठवण्यात आल्या आहेत. आता पोलीस प्रशासन या निवेदनावर काय भूमिका घेते, याकडे सर्वांचे लक्ष लागले आहे.

थोडक्यात...



मतदारसंघ पुनर्रचनेमुळे लोकशाही अधिक बळकट होईल-हेमंत पाटील

वाढती लोकसंख्या, प्रत्येक मतदाराला प्रभावी प्रतिनिधित्व आणि लोकशाही अधिक सक्रिय करण्याच्या उद्देशाने प्रस्तावित मतदारसंघ पुनर्रचना अर्थात डिलिमिटेशन ही काळाची गरज आहे. देशभरातील मतदार संघाच्या पुनर्रचनेमुळे लोकशाही आणखी बळकट होईल, असा विश्वास भारत ओपेन्ट करतानाचे राष्ट्रीय मुख्यक्ष हेमंत पाटील यांनी गुरुवारी (ता.16) व्यक्त केला.सर्वसामान्य मतदारांच्या वतीने ते राज्यातील राजकीय पक्षांच्या प्रमुखाना पत्र लिहून केंद्र सरकारला या मुद्द्यावर पाठिंबा देण्याचे आवाहन करणार आहेत. काही विरोधी पक्षांकडून दक्षिण भारतातील राज्यांच्या लोकसभा जागा कमी होतील, असा प्रचार केला जात असला तरी घटनात्मक तरतुदींमध्ये अशा कोणत्याही प्रस्तावाचा उल्लेख नाही. उलट, विधानमंडळ प्रतियोगितायेवजी प्रत्येक राज्यातील प्रतिनिधित्व वाढविण्यावर भर दिला जाईल, असे पाटील म्हणाले. देशातील प्रत्येक राज्यात लोकसभा जागांमध्ये किमान 50 टक्के वाढ होण्याची शक्यता असून, त्यामुळे कोणत्याही राज्याच्या विधानमंडळ जागा कमी होणार नाहीत. लोकसंख्या आणि प्रतिनिधित्वातील संतुलन साधण्यासाठी ही पुनर्रचना केली जाणार असल्याचे पाटील म्हणाले. सध्या लोकसभेतील निवडून येणाऱ्या सदस्यांची संख्या 543 आहे. नवीन संसद भवनाची रचना 588 लोकसभा सदस्यांसाठी करण्यात आली असून, भविष्यात लोकसभा जागांची संख्या 543 वरून 888 पर्यंत, म्हणजेच 345 जागांनी (सुमारे 63 टक्के) वाढविण्याची क्षमता उपलब्ध आहे.

महावितरणशी समन्वय साधल्याशिवाय खोदाईची कामे करू नका - आमदार शंकर जगताप

• पिंपरी •

मागील आठवड्यात पिंपरी चिंचवड शहरात जोरदार पाऊस झाला. पावसामुळे रावेत, किवळे आणि मामुडी परिसरात पावसामुळे वीजपुरवठा खंडित झाल्याच्या घटना घडल्या होत्या. इतर विभागांकडून झालेल्या खोदाई दरम्यान भूमिगत वीजवाहिन्यांचे मोठे नुकसान झाल्याने वीज पुरवठा खंडीत होत असल्याचे समोर आले आहे. या समस्यांची गंभीर दखल घेत, भविष्यात कोणत्याही विभागाने महावितरणशी परस्पर समन्वय साधल्याशिवाय खोदाईची कामे करू नयेत, असे स्पष्ट निर्देश आमदार शंकर जगताप यांनी दिले आहे. तसेच, परिसरातील धोकादायक डीपींची तातडीने पाहणी करून दुरुस्ती करण्याच्या सूचनाही दिल्या आहेत.

चिंचवड विधानसभा मतदारसंघातील नागरिकांना अखंड, सुरक्षित आणि दर्जेदार वीजपुरवठा उपलब्ध व्हावा, तसेच वारंवार उद्धवणाऱ्या वीज समस्यांवर कायमस्वरूपी तोडगा निघवा, या उद्देशाने महावितरण आणि पिंपरी चिंचवड मनपा वरिष्ठ अधिकार्यांसमवेत आमदार शंकर जगताप यांनी महत्त्वपूर्ण आढावा बैठक गुरुवारी पार पडली. या बैठकीत मतदारसंघातील वीज खंडित होणे, धोकादायक डीपी, विद्युत



यंत्रणेची सद्यस्थिती आणि भविष्यातील उपाययोजनांबाबत सविस्तर चर्चा करून संबंधित अधिकार्यांना कडक निर्देश देण्यात आले.

मागील आठवड्यात पिंपरी चिंचवड शहरात जोरदार पावसामुळे रावेत, किवळे आणि मामुडी परिसरात पावसामुळे वीजपुरवठा खंडित झाल्याच्या घटना घडल्या होत्या. इतर विभागांकडून झालेल्या खोदाईदरम्यान भूमिगत वीजवाहिन्यांचे मोठे नुकसान झाल्याने वीज पुरवठा खंडीत होत असल्याचे समोर आले आहे. या समस्यांची गंभीर दखल घेत, भविष्यात कोणत्याही

विभागाने महावितरणशी परस्पर समन्वय साधल्याशिवाय खोदाईची कामे करू नयेत, असे स्पष्ट निर्देश यावेळी देण्यात आले. तसेच, परिसरातील धोकादायक डीपींची तातडीने पाहणी करून दुरुस्ती करण्याच्या सूचना देण्यात आल्या.

या बैठकीला नगरसेवक धर्मपाल तंतरपाळे, कुणाल वाढकर, रावेत-वाल्हेकरवाडी अध्यक्ष मोहन राऊत, श्रीकांत भोंडवे, दीपक भोंडवे यांच्यासह महावितरणचे अधिकारी रवींद्र काळे, श्री. गिरी, श्री. मुंडे, श्री. लहाने, सुरेश गवारे आणि आशुतोष थोरात आदी उपस्थित होते.

• पुणे •

"मुख्यमंत्री देवेंद्र फडणवीस यांचे नेतृत्व शेतकऱ्यांसह प्रत्येक नागरिकाच्या जीवनात आनंद निर्माण व्हावा यासाठी गावागावातील शेतकऱ्यांच्या अडचणी जाणून घेत त्यांचे स्वयं पूर्ण करणारे एकमेव नेतृत्व आहे. त्यामुळे राज्यातील तमाम शेतकरीवर्ग पूर्ण ताकदीनिशी देवाभाऊ सरकारचा पाठीशी उभे आहे" असे प्रतिपादन भाजप प्रदेशाध्यक्ष रविंद्र चव्हाण यांनी बुधवारी केले.

पीक कर्जमुक्तीचा निर्णय घेतल्याबद्दल राज्यातील शेतकऱ्यांच्या वतीने भाजप किसान मोर्चाचे मुंबईतील यशवंतराव चव्हाण सेंटर येथे मुख्यमंत्री देवेंद्र फडणवीस यांचा सत्कार सोळा पार पडला. याप्रसंगी श्री. रविंद्र चव्हाण यांनी सभागृहाला संबोधित केले. शेतकऱ्यांच्या जीवनात आनंद निर्माण व्हावा यासाठी गावागावातील शेतकऱ्यांच्या अडचणी जाणून घेत त्यांचे स्वयं पूर्ण करणारे एकमेव नेतृत्व आहे. त्यामुळे राज्यातील तमाम शेतकरीवर्ग पूर्ण ताकदीनिशी देवाभाऊ सरकारचा पाठीशी उभे आहे" असे प्रतिपादन भाजप प्रदेशाध्यक्ष रविंद्र चव्हाण यांनी बुधवारी केले.



त्यांनी नमूद केले. या सोहळ्यादरम्यान भाजप प्रदेश सरचिटणीस आ. संजय कुटे यांनी राज्यातील तमाम शेतकऱ्यांच्या वतीने मुख्यमंत्री देवेंद्र फडणवीस यांच्या अभिनेदनाचा ठराव मांडला. यावेळी उपस्थित शेतकऱ्यांनी हात उंचावून आणि देवाभाऊ यांच्या नावाने जयघोष केला. या सत्काराला उत्तर देताना मुख्यमंत्री देवेंद्र फडणवीस यांनी या सोहळ्याकडे केवळ एक सत्कार सोहळा म्हणून न पाहता

शेतकऱ्यांशी संवाद साधण्याची सुवर्णसंधी म्हणून पाहत असल्याचे नमूद केले. तसेच "कोणतीही राजकीय निवडणूक डोक्यांसमोर नसताना आमही कर्जमुक्तीचा निर्णय घेतला, कारण शेतकऱ्यांचे हित हा आमच्यासाठी राजकारणाचा विषय नाही. अनेकांना वाटत होतं सरकार कर्जमाफी करणार नाही. आणण आंदोलने करू...पण हे महायुतीचे सरकार आहे, शेतकऱ्यांच्या देवाभाऊचे सरकार आहे" असही ते

विठू माऊलीचा अपमान केल्याबद्दल संजय राऊतांनी वारकऱ्यांची माफी मागावी

• पुणे •

समस्त महाराष्ट्र आणि वारकऱ्यांचे आराध्य दैवत असलेल्या पंढरीच्या विठूरायाबद्दल अनुद्वार काढताना जनाब संजय राऊत यांना लाज वाटायला हवी होती. संजय राऊत, तुम्ही औरंगजेबाचा पक्षप्रवेश करून घेतला. अफझलखानाच्या कबरीचे सुशोभीकरण करत त्यांच्या दाढ्या कुरवाळता. तुम्हाला विठ्ठल मंदिराचे पावित्र्य माहित आहे का? विठ्ठल मंदिर लुटण्याचे काम अफजलखान, औरंगजेबाने केले होते त्या पद्धतीने तुम्हीही विठूमाऊलीचा अपमान केला आहे. त्याबद्दल तुम्ही समस्त वारकरी वर्गाची माफी मागण्याला हवी. विठू माऊलीचा अपमान केल्याबद्दल महाराष्ट्र तुम्हाला धडा शिकवल्याशिवाय राहणार नाही, असा घणाघात भाजपा प्रदेश मुख्य प्रवक्ते नवनाथ बन यांनी गुरुवारी केला. भाजपा प्रदेश कार्यालयातील पत्रकार परिषदेत ते

बोलत होते. यावेळी भाजपा प्रदेश प्रवक्ते रामभाऊ कुलकर्णी उपस्थित होते. संजय राऊत यांनी देवेंद्रजी फडणवीस यांना रामरक्षा आंदोलनात सहभागी होण्याचे आवाहन केल्याचा उल्लेख करून श्री. बन म्हणाले, आधी जय श्रीराम म्हणणे हारामखोरणा असे म्हटल्याबद्दल आणि प्रभू रामचंद्रांचे अस्तित्व नाकारणाऱ्या काँग्रेसच्या मांडीला मांडी लावून राजकारण केल्याबद्दल उद्धवजी ठाकरे आणि संजय राऊत नाक घासून माफी मागणार असतील तर देवाभाऊही रामरक्षा आंदोलनात सहभागी होतील. मुळात रामरक्षा आंदोलन हे प्रभू रामचंद्रांबद्दल नाही तर पक्षरक्षा आंदोलन आहे. संजय राऊत तुमच्या माहितीसाठी सांगतो, बाबरीचा ढाचा पडला तेव्हा देवेंद्रजी फडणवीस अयोध्येत उपस्थित होते. राममंदिर आंदोलनात देवेंद्रजी फडणवीस यांना 18 दिवसांचा तुरुंगवास झाला होता.



यावेळी उद्धवजी ठाकरे आणि संजय राऊत कुठे होते? त्यामुळे खऱ्या अर्थाने

संजय राऊत आणि उद्धव ठाकरे ढोंगी आहेत.

इंडिया आघाडीचे अस्तित्व तरी उरले आहे का, असा सवाल करीत श्री. बन

यांनी पुढे म्हणाले, ठिक-या उडालेल्या इंडिया आघाडीत आता काँग्रेस आणि उबाठा असे दोनच पक्ष शिल्लक राहतील आणि काही दिवसांनी उबाठा गटही काँग्रेसमध्ये विसर्जित करून संजय राऊत काँग्रेसचे अधिकृत प्रवक्ते होतील. महिला आरक्षण विधेयकासह कर्जमुक्तीचा विधेयकांना बहुतांश पक्ष पाठिंबा देताहेत. सुप्रियाताईंनीही 50 टक्के जागा वाढत असतील तर आमचा या विधेयकाला विरोध नाही आणि त्याबाबत योग्यवेळी निर्णय घेऊ, असे स्पष्ट केले आहे. याचा अर्थ सुप्रियाताई आणि इतर पक्ष महिला आरक्षण विधेयकाच्या बाजूने आहेत. फक्त संजय राऊत आणि त्यांच्या दोन खासदारांनी विरोध केला काय आणि नाही केला काय. त्याने काहीही फरक पडणार नाही. महिला आरक्षण विधेयक 100 टक्के मंजूर होईल यात कोणतीही शंका नाही, असे श्री. बन यांनी सुनावले.

संजय राऊत आणि आणि उद्धव ठाकरेनी कायदा सुव्यवस्थेची भाषा करू नये. कायदा काय असतो हे गृहमंत्री अमितभाईंना माहिती आहे. 370 कलम रद्द करून कायदा कसा चालवतात, तिथेही तलाक रद्द करून कायद्याची अंमलबजावणी केली केली जाते आणि बांगलादेशच्या जमिनीवर कुंपण घालून कायद्याचे राज्य कसे आणायचे, काश्मीरमध्ये दगडफेक रोखून कायदा सुव्यवस्था कशी राखायची हे अमितभाईंनी देशाला दाखवून दिले आहे. सच्चे देशभक्त असलेले अमितभाई कायदेशीर मार्गाने चालतात. बेकायदेशीर वागत मंत्र्यांना आणि पत्रकारांना अटक करणे, लोकांची घरे पाडणे, 100 कोटी वसुली करण्याचा धंदा करणाऱ्या संजय राऊत आणि उद्धवजी यांनी इतरांना शाहणपण शिकू नये, अशा शब्दात श्री. बन यांनी फटकारले.

विश्वदर्पण

शुक्रवार, दि. १७ जुलै २०२६

संपादकीय



तैवानची कोंडी

आंतरराष्ट्रीय राजकारणात युद्धाचे स्वरूप झपाट्याने बदलत आहे. एकेकाळी रणगाडे, लढाऊ विमाने आणि क्षेपणास्त्रे ही शक्तिप्रदर्शनाची प्रमुख साधने मानली जात होती. आज मात्र अनेक देश प्रत्यक्ष युद्ध न छेडताही प्रतिस्पर्धावर दबाव निर्माण करण्याच्या नव्या पद्धती वापरत आहेत. चीनने तैवानच्या पूर्व किनाऱ्यावर नौदलाऐवजी सागरी किनारा रक्षक दलाची गस्त वाढवून याच नव्या युद्धतंत्राचा अवलंब केला आहे. आशिया-पॅसिफिक क्षेत्रातील भू-राजकीय नकाशावर तैवानची स्थिती नेहमीच एका धुमसल्या ज्वालामुखीसारखी राहिली आहे. चीनने तैवानला आपल्या मुख्य भूमीचा भाग मानणे आणि तैवानने आपले स्वतंत्र अस्तित्व टिकवून ठेवण्यासाठी धडपडणे, हा संघर्ष नवा नाही; मात्र अलीकडच्या काळात या संघर्षाचे स्वरूप कमालीचे बदलले आहे. पारंपरिक युद्धाच्या तोफा डागण्याऐवजी किंवा क्षेपणास्त्रांची शेट धमकी देण्याऐवजी चीनने आता एका अत्यंत छुपा, चाणाक्ष आणि दीर्घकालीन रणनीतीचा अवलंब करण्यास सुरुवात केली आहे. या रणनीतीचे ताजे आणि अत्यंत चिंताजनक उदाहरण म्हणजे चीनने तैवानच्या पूर्व किनारपट्टीवर अचानक वाढवलेली सागरी सुरक्षा दलाची गस्त. एकाच महिन्यात दुसऱ्यांदा चीनच्या कोस्ट गार्डने तैवानच्या अत्यंत संवेदनशील समजल्या जाणाऱ्या पूर्व किनारपट्टीवर कायद्याची अंमलबजावणी करण्याच्या नावाखाली शक्तिप्रदर्शन केले. वरकरणी ही केवळ नियमित सागरी गस्त वाढू शकते; परंतु जागतिक संरक्षण क्षेत्रातील तज्ज्ञांच्या मते, हा चीनच्या ‘ग्रे-झोन वॉरफेयर’चा एक अत्यंत धोकादायक टप्पा आहे. यात सर्वात मोठा प्रश्न हा निर्माण होतो, की जगातील दुसऱ्या क्रमांकाचे शक्तिशाली नौदल पाठीशी असताना चीनने तैवानला घेरण्यासाठी आपल्या ‘कोस्ट गार्ड’ला समोर का केले आहे? यामागे इंग्रजची नेमकी कोणती नवी चाल आहे. यामुळे आशियातील सुरक्षेचे समीकरण कसे बदलणार आहे, याचा वेध घेणे गरजेचे आहे.

चीन आणि तैवानमधील संघर्षाचा अभ्यास करताना भौगोलिक रचनेला अनन्यसाधारण महत्त्व नसते. तैवानच्या पश्चिमेला ‘तैवान स्ट्रेट’ (Strait) आहे, जी चीनच्या मुख्य भूमीला लागून आहे. ऐतिहासिकदृष्ट्या, चीनकडून होणाऱ्या कोणत्याही संभाष्य हल्ल्याचा किंवा घुसखोरीचा धोका हा याच पश्चिम किनारपट्टीला राहिला आहे. साहजिकच, तैवानने आपली बहुतांश लष्करी सज्जता, क्षेपणास्त्र यंत्रणा आणि संरक्षण तटबंदी याच भागात केंद्रित केली आहे. याउलट तैवानची पूर्व किनारपट्टी थेट प्रशांत महासागराकडे उघडते. भौगोलिकदृष्ट्या हा भाग उंच कडे-कपाऱ्यांनी आणि डोंगराळ भूभागाने वेढलेला आहे. त्यामुळे चिनी नौदलाला थेट पूर्व किनाऱ्यावरून तैवानमध्ये प्रवेश करणे नेहमीच कठीण जाणार आहे. आजवर तैवानी लष्करासाठी हा पूर्व किनारा एका सुरक्षित पनाहागासारखा राहिला आहे. युद्धजन्य परिस्थितीत तैवानचे नौदलाचे तळ, लढाऊ विमाने आणि लष्करी रसद सुरक्षित ठेवण्यासाठी याच पूर्व किनारपट्टीचा वापर केला जातो; परंतु चीनने आता नेमका याच ‘सुरक्षित क्षेत्रा’कडे आपली नजर वळवली आहे. पूर्व किनारपट्टीवर ‘कोस्ट गार्ड’ची गस्त वाढवून चीनने तैवानला एक स्पष्ट संदेश दिला आहे, की आता त्याच्यासाठी कोणताही कोपरा सुरक्षित राहिलेला नाही. चीन तैवानला केवळ पश्चिमेकडूनच नव्हे, तर पूर्वेकडूनही वेढून पूर्ण नोकबंदी करण्याचा सराव करत आहे. भविष्यात चीनने तैवानवर थेट लष्करी कारवाई केली, तर पूर्व किनारपट्टीवरूनच अमेरिका, जपान किंवा अन्य पाश्चात्य मित्रदेशांकडून तैवानला मदत मिळण्याची सर्वाधिक शक्यता आहे. त्यामुळे या पूर्व किनाऱ्यावर आत्तापासूनच आपले वर्चस्व प्रस्थापित करून, संकटसमयी आंतरराष्ट्रीय मदतीचा मार्ग पूर्णपणे रीसवून धरण्याची चीनची ही दीर्घकालीन योजना आहे.

किया इंडियाकडून इलेक्ट्रिक एसयूव्ही सिरॉस ईव्ही लाँच, 25,000 रुपयांमध्ये प्री-बुकिंग आजपासून सुरु

● पुणे ●
किया इंडिया या देशातील आघाडीच्या मास-प्रिमियम वाहन उत्पादक कंपनीने आज आपली दुसरी मास-मार्केट इलेक्ट्रिक वेईकल सिरॉस ईव्ही लाँच केली. किया इंडियाची वेक्सईट (kia.com) व देशभरातील डीलरशिपच्या माध्यमातून २५,००० रुपयांमध्ये या वेईकलचे प्री- बुकिंग सुरू केले. सिरॉस ईव्ही सेगमेंटमधील सर्वोत्तम ५२६ किमीच्या एआरएआय- प्रमाणित रेंजसह मालकीहक्क पॅकेजची जोड देते, जे ईव्ही स्वीकारण्यातील सर्वात सामान्य अडथळे दूर करण्यासाठी तयार केले गेले आहे, ज्यामध्ये लाइफटाइम* हाय व्होल्टेज बॅटरी वॉरंटी, अ‍ॅश्रुअर्ड बायबॅक करताना येणाऱ्या चिंता दूर करून प्रगत इलेक्ट्रिक गतिशीलतेचे लोकशाहीकरण करत आहोत, सिरॉस ईव्ही सेगमेंटमधील सर्वोत्तम ५२६ किमीची एआरएआय- प्रमाणित रेंज देते. ५०० किमीचा टप्पा ओलांडणारी ही या सेगमेंटमधील पहिली वेईकल आहे. सेगमेंटमधील सर्वोत्तम १७९ पीएस पाँवर आउटपुटसह ही वेईकल शास्त्रांना कामगिरीशी तडजोड न करता पुढे जाण्याचा आत्मविश्वास देते. लाइफटाइम* बॅटरी वॉरंटी, अ‍ॅश्रुअर्ड बायबॅक आणि बीएएसएस यांसह सोपा आणि सुलभ मालकीच्या अनुभवाच्या पाठबळावर आम्ही भारतातील कुटुंबांसाठी सर्वात महत्वाच्या असलेल्या बाबींवर लक्ष केंद्रित करत आहोत

आणि त्यांना इलेक्ट्रिक वेईकलसचा अवलंब करण्याचा प्रेरित करत आहोत."
प्रत्येक सिरॉस ईव्हीला लाइफटाइम* हाय व्होल्टेज बॅटरी वॉरंटीचे पाठबळ दिले गेले आहे, जे ग्राहकांना त्यांच्या संपूर्ण मालकीच्या प्रवासात अधिक मन:शंती प्रदान करताना आपल्या बॅटरी तंत्रज्ञानाच्या दीर्घकालीन टिकाऊपणा आणि विश्वासाहर्तिबद्दल कियाचा आत्मविश्वास पुन्हा दर्शवते. याला पूरक म्हणून आकर्षक अ‍ॅश्रुअर्ड बायबॅक उपक्रम आहे, जो वेईकलचे अवशिष्ट मूल्य (रेसिड्युअल व्हॅल्यू) सुरक्षित ठेवतो आणि पुनर्विक्रीच्या वेळी आत्मविश्वास देतो, तसेच कियाचा बॅटरी-अॅज-अ-सर्व्हिस (बीएएसएस) उपक्रम स्थिर आर्थिक पर्यायांद्वारे सुरुवातीचा खरेदी खर्च सुलभ करतो. एकत्रितपणे, हे ग्राहक-केंद्रित उपक्रम ईव्ही स्वीकारण्यातील तीन मुख्य अडथळे दूर करतात, ज्यात बॅटरीचे आयुष्य, पुनर्विक्रीचे मूल्य आणि सुरुवातीचा खरेदी खर्च यांबद्दलच्या चिंतांचा समावेश आहे, ज्यामुळे इलेक्ट्रिक गतिशीलता अधिक सुलभ, अंदाज लावण्याजोगी आणि चिंतामुक्त बनते.
आपल्या उकृष्ट रेंजच्या दाव्याला प्रबळ करत सिरॉस ईव्ही दोन बॅटरी पर्यायांसह लाँच करण्यात आली आहे – ५१.४ केडब्ल्यूएच बॅटरी, जी ५२६ किमीची (एमआयडीसी फुल) एआरएआय-प्रमाणित



सेगमेंटमधील सर्वोत्तम रेंज देते, ज्यामुळे ५०० किमी रेंजचा टप्पा ओलांडणारी या सेगमेंटमधील पहिली वेईकल ठरली आहे, आणि ४२ केडब्ल्यूएच बॅटरी, जी ४४३ किमीची (एमआयडीसी फुल) रेंज देते. याला पूरक म्हणून सेगमेंटमधील सर्वोत्तम डीसी फास्ट चार्जिंग सुविधा आहे, जी १०० किमीकडून चार्जसह फक्त ३९ मिनिटांत बॅटरी १० टक्के ते ८० टक्के चार्ज करते, आणि बॅटरी कंडिशनिंग वैशिष्ट्य, जे जलद डीसी चार्जिंगसाठी बॅटरीचे तापमान अनुकूल करते, ज्यामुळे दैनंदिन चार्जिंग सुलभ होते. सिरॉस ईव्हीमध्ये के-चार्ज परिसंस्थेचा इंटीग्रेटेड रूट प्लॅनर आणि स्थिर चार्जिंग नियंत्रणांच्या पाठबळासह १०.८ किलोवॅट

ज्येष्ठ नागरिकांनी रेल्वे मागण्यांसाठी एक दिवसीय लाक्षणिक उपोषण केले

आकुर्डी -प्राधिकरण ज्येष्ठ नागरिक संघातर्फे ६० वर्षावरील पुरुषांना व ५८ वर्षावरील महिलांना रेल्वे प्रवासात ५० टक्के सवलत आणि बैठक व्यवस्था मिळावी,जी कोविड पूर्वी मिळत होती व २०२० सालापासून बंद झाली आहे , ती पूर्ववत सुरू करावी याकरिता ज्येष्ठ नागरिकांनी एक दिवसीय लाक्षणिक उपोषण आकुर्डी रेल्वे स्टेशन येथील, मुख्य तिक्कीट बुकिंग ऑफिस समोर केले. यावेळी ११० हून अधिक नागरिकांनी उपोषणात भाग घेतला. ज्येष्ठ नागरिक महासंघाचे कार्याध्यक्ष श्री. विजय सिनकर, उपमहापौर सौ.शर्मिला बाबर,नगरसेवक श्री.अमित गावडे, सामाजिक कार्यकर्ते श्री बाळा शिंदे, सौ.सरिता साने, उद्योजक श्री.अतुल इनामदार, सलीम शिकलगर, सामाजिक कार्यकर्ते श्री.निलेश शिंदे,श्री. अरूण थोरात, डॉ श्रीकृष्ण जोशी या सर्वांनी ज्येष्ठांच्या उपोषणाला नैतिक पाठिंबा दिला व आपले मनोगत व्यक्त केले.प्राधिकरण ज्येष्ठ नागरिक संघाचे अध्यक्ष श्री.चंद्रशेखर जोशी तसेच माजी महापौर (पि.वि.महानगरपालिका) व नागरी समस्या निवारण समिती प्रमुख श्री.आर.एस. कुमार यांच्या अथक परिश्रमाने व कार्यकारिणी सदस्यांच्या सहकार्याने हे उपोषण साध्य झाले. आकुर्डी रेल्वे स्टेशनच्या श्रीमती जया यादव (मुख्य बुकिंग सुपरवायझर) व श्री. आशिष दत्त (मुख्य वाणिज्य निरीक्षक, शिवाजीनगर परिक्षेत्र)यांना या प्रसंगी निवेदन सादर करण्यात आले.

पुण्यात एसीएमएची पहिली क्लस्टर परिषद संपन्न

● पुणे ●

एसीएमए मोबिलिटी फाउंडेशन तर्फे नुकतेच ‘बिल्डिंग वर्ल्ड-क्लास ऑटोमोटिव्ह सप्लाय चेन- द एसीएमए वे’ या संकल्पनेवर आधारित पहिल्या क्लस्टर परिषद 2026 चे आयोजन करण्यात आले होते. या परिषदेद्वारे एसीएमए क्लस्टर मुद्दमेटच्या 25 वर्षाच्या यशस्वी प्रवासाचा गौरव करण्यात आला.

या उपक्रमाने भारतीय ऑटोमोटिव्ह कॉम्पोनंट उद्योगात कार्यक्षमतेत सातत्याने सुधारणा, उद्योगांमधील सहकार्य आणि जागतिक स्पर्धात्मकता वाढविण्यात मोलाचे योगदान दिले आहे. या परिषदेच्या उद्घाटन प्रसंगी प्रमुख पाहुणे म्हणून ह्युंदाई मोटर इंडिया चे व्यवस्थापकीय संचालक व मुख्य कार्यकारी अधिकारी तरुण गर्ग,विशेष अतिथी म्हणून स्वित्च मोबिलिटीचे मुख्य कार्यकारी अधिकारी गणेश मणी तसेच एसीएमएचे अध्यक्ष विक्रमपती सिधानिया, एसीएमएचे नियुक्त अध्यक्ष श्रीराम विजी आणि एसीएमएचे सरसंचालक विनी मेहता आदी मान्यवर उपस्थित होते.

एसीएमए चे अध्यक्ष व जेके फेनर (इंडिया) लि.चे व्यवस्थापकीय संचालक विक्रमपती सिधानिया म्हणाले की,25 वर्षांपूर्वी एसीएमए ने एक साथा पण

परिवर्तनशील निर्णय घेतला. कंपन्यांना एकमेकांपेक्षा श्रेष्ठ बनण्यास सांगण्यापेक्षा एकमेकांच्या सहकार्याने अधिक सक्षम बनविण्याचे आव्हान केले. या विचारातूनच एसीएमए क्लस्टर मुक्तमेटचा जन्म झाला व हे कालांतराने सहकार्य,नवे मापदंड आणि निरंतर सुधारणेच्या संस्कृतीत विकसित झाले.

उद्योगाच्या प्रगतीवर प्रकाश टाकत ते म्हणाले की,भारतीय ऑटो कॉम्पोनंट उद्योगाने आर्थिक वर्ष 2025-26 मध्ये 7.6 लाख कोटी रुपयांची उलाढाल ओलांडली असून निर्यात 24 अब्ज डॉलरपर्यंत पोहचली आहे. ही कामगिरी भारतीय उत्पादनावरील वाढता जागतिक विश्वास दर्शवत आहे.मात्र नेतृत्व टिकून ठेवण्यासाठी अभियांत्रिकी,उत्पादन उकृष्टता,गुणवत्ता,अभिनवता आणि मनुष्यबळात सातत्यपूर्ण गुंतवणूकीची आवश्यकता असेल.

एसीएमएचे नियुक्त अध्यक्ष व ब्रेक्स इंडिया प्रा.लि.चे व्यवस्थापकीय संचालक श्रीराम विजी म्हणाले की,भारत जागतिक उत्पादनात आपले स्थान मजबूत करत असताना जागतिक दर्जाच्या पुरवठा साखळ्या तयार करण्यासाठी

निदर्शनास आणून दिली होती. पावसाळ्यात किंवा कडक उन्हाळ्यात हक्काची जागा आणि शेड नसल्यामुळे मुद्देहाती विटंबना होते, ही अत्यंत गंभीर बाब असल्याचे सांगत त्यांनी ‘गाव तिथे स्मशानभूमी’ या योजनेची केवळ कागदावर नव्हे तर जमिनीवर कठोर अंमलबजावणी करण्याची आग्रही मागणी केली होती.

आमदार अमित गोरखे यांनी उपस्थित



उद्योग,सरकार आणि तंत्रज्ञान संस्थांमध्ये अधिक जवळच्या सहकार्याची आवश्यकता असेल.एसीएमए क्लस्टर, मुक्तमेट उत्पादकांना विशेषतः एमएसएमई उद्योगांना गुणवत्ता,डिजिटलायझेशन आणि सातत्यपूर्ण क्षमता विकासाद्वारे स्पर्धात्मकता सुधारण्यास मदत करण्यात महत्त्वाची भूमिका बजावत आहे.

या परिषदेत भारत सरकारच्या सूक्ष्म, लघु व मध्यम उद्योग मंत्रालयाचे (एमएसएमई) सहसचिव (प्रशासन व तंत्रज्ञान) विनम्र मिश्रा यांचे बीजभाषण

झाले. तसेच टाटा मोटर्स पॅसेंजर वेईकलस, टाटा पॅसेंजर इलेक्ट्रिक मोबिलिटी, व्हीई कमशियल वेईकलस, जेएसडब्ल्यू मोटर्स, टीव्हीएस मोटर कंपनी आणि कमिन्स इंडिया यांच्या खरेदी व धोरण विभागातील वरिष्ठ अधिकाऱ्यांनी सहभाग घेतलेल्या विशेष परिसंवादात जागतिक स्तरावर स्पर्धात्मक ऑटोमोटिव्ह पुरवठा साखळीच्या भविष्यासंदर्भात सखोल चर्चा करण्यात आली. राीय महोत्सवी सोहळ्याचा एक भाग म्हणून एसीएमए ने क्लस्टर मुक्तमेटच्या 25 वर्षांच्या प्रवासावर आधारित इम्पॅक्ट

ची विशेष आवृत्ती प्रकाशित केली.तसेच उत्पादन क्षेत्रातील उकृष्ट कामगिरी आणि निरंतर सुधारणेसाठी उल्लेखनीय कामगिरी करणाऱ्या क्लस्टर स्टार परफॉर्मर कंपन्यांचा गौरव केला. एसीएमए (द ऑटोमोटिव्ह कॉम्पोनंट मॅन्युफॅक्चरर्स असोसिएशन ऑफ इंडिया) चे सरसंचालक विनी मेहता म्हणाले की, देशांतर्गत असलेली भक्कम मागणी, तंत्रज्ञानातील निरंतर गुंतवणूक आणि जागतिक ग्राहकांचा विश्वास यांच्या जोरावर वित्तीय वर्ष 2026 मध्ये भारताच्या ऑटोकॉम्पोनंट उद्योगाची लवचिकता आणि

● पुणे ●

सोशल मीडियावर आपल्या भ्रष्टाट विनोदांनी आणि सहज अभिनयाने प्रेक्षकांच्या मनाई घर करणारा ‘अॅरिज ज्यूस गॅंग’मधील करण सोनावणे आता मोठ्या पडद्यावरील तितक्याच दमदार अंदाजात झळकणार आहे. झी स्टुडिओज प्रस्तुत आणि कायरा कुमार क्रिएशन्स निर्मित आगामी ‘हॉरर-कॉमेडी चित्रपट ‘भूतम भयम्’मध्ये करण एका अस्सल मालवणी तरुणाच्या भूमिकेत दिसणार असून, या भूमिकेला वास्तवदर्शी बनवण्यासाठी त्याने खास मालवणी भाषा शिकण्याची मेहनत घेतली आहे.

करण मुळात मालवणी भाषिक नसतानाही त्याने या भूमिकेसाठी स्वतःवर विशेष मेहनत घेतली. फक्त संवाद पाठ करून न थांबता, मालवणी भाषेची लकब, उच्चार, शब्दफेक आणि बोलण्याची सहज शैली समजून घेण्यासाठी त्याने सातत्याने सराव केला. यासाठी त्याने आपल्या मालवणी मित्रांची, चित्रपटाच्या सेटवरील मालवणी सहकाऱ्यांची मदत घेतली. संवादांमधील प्रत्येक शब्द नैसर्गिक वाटावा, पडद्यावर कुठेही कृत्रिमपणा जाणूच नये, यासाठी त्याने अनेकदा संवादांची उजळणी



करत भाषेवर प्रभुत्व मिळवलं.

याबद्दल करण सोनावणे म्हणाला, “या चित्रपटात मी साकारत असलेलं पात्र मालवणी असल्याचं समजलं, तेव्हाच मला जाणवलं की ही भाषा फक्त बोलण्याची नाही, तर ती जगायची आहे. सुरुवातीला मालवणीतील काही शब्द, त्यांचा उच्चार आणि बोलण्याची लय समजून घेणं माझ्यासाठी खूप आव्हानात्मक होतं. काही शब्द वारंवार चुकायचे, काही वाक्यं म्हणताना मराठीची सवय मध्ये यायची. परंतु मला ही भूमिका कुठेही खोटी वाढू हायची नव्हती. त्यामुळे मी माझ्या मातृभाषे मित्रांशी सतत बोलत राहिलो. सेटवरही

जे मालवणी सहकारी होते त्यांचं बोलणं बारकाईने ऐकलं, त्यांना पाझी संवाद ऐकून दुरुस्त करून घेतले. अनेकदा एकाच संवादाचा पुन्हा पुन्हा सराव केला. हळूहळू भाषेची गोडी लागली आणि तिची सहजता अंगी आली. आज पडद्यावर स्वतःला मालवणीत बोलताना पाहाताना खूप वेगळं आणि समाधानकारक वाटतं. प्रेक्षकांनाही माझा हा प्रयत्न नक्की आवडेल, अशी मला आशा आहे. कलाकार म्हणून प्रत्येक भूमिकेत काहीतरी नवीन शिकायला मिळतं आणि ‘भूतम भयम्’मुळे मला मालवणी भाषेचं सौंदर्य जवळून अनुभवता आलं, ही माझ्यासाठी खूप मोठी गोष्ट आहे.”

झी स्टुडिओज प्रस्तुत आणि कायरा कुमार क्रिएशन्स निर्मित ‘भूतम भयम्’ या चित्रपटाचं लेखन आणि दिग्दर्शन रामचंद्र अरुण गांवकार यांनी केलं आहे. नरेन कुमार आणि मधेश ज्ञानदेव कोरडे हे चित्रपटाचे निमित्त असून, रवेश जानवकर प्रस्तुतकर्ता आहेत. येत्या २४ जुलै रोजी हा चित्रपट सर्वत्र प्रदर्शित होणार्या या चित्रपटात सौरभ घाडगे, शुभम जाधव, सिद्धांत सरफरे, नील साळेकर आणि करण सोनावणे यांच्यासोबत पुष्कराणि चित्रपटकार आणि मनमौती पेम यांच्या प्रमुख भूमिका आहेत.

व्यावहारिकता पुढीलप्रमाणे आहे: केबिनमध्ये प्रशस्त, वैविध्यपूर्ण मांडणीसह एससपे रिअर लेगरूम मिळते, ज्याला ६०:४० स्प्लिट रिअर सीट्सची जोड दिली आहे, जे स्लाईड आणि रिव्हाईन होऊ शकतात, ज्यामुळे प्रवेशाना त्यांच्या प्रवासानुसार आरामदायीपणा निश्चित करता येते. समोरच्या बाजूला (सीट आणि बॅक) आणि मागील बाजूला व्हेटिलेटेड सीट्स (केवळ सीट), ४-वे पाँवर ड्रायव्हर सीट, ड्युअल पेन पॅनोरमिक सनरूफ, एलईडी फुटवेल लॉम्पससह पहिल्या रंगेत ६४-कलर आणि मागील बाजूला व्हेटिलेटेड सीट्स (केवळ सीट), ४-वे पाँवर ड्रायव्हर सीट, ड्युअल पेन पॅनोरमिक सनरूफ, एलईडी गार्निश टाईप रूफ रेल्यू आणि आकर्षक साईड गार्निश पर्याय प्रगतीशील एसयूव्हीचे वैशिष्ट्य पूर्ण करतात.

या वेईकलमधील केबिनच्या केंद्रस्थानी सेगमेंटमधील पहिले ७६.२० सेमी (३० इंच) रुंद ट्रिनिटी पॅनोरमिक डिस्प्ले फॅनेल आहे, ज्यामध्ये ३१.२४ सेमी (१२.३ इंच) एचडी इन्स्ट्रुमेंट क्लस्टर, ३१.२४ सेमी (१२.३ इंच) एचडी टचस्क्रीन नॅव्हिगेशन कॅंक्पिट आणि १२.७ सेमी (५ इंच) क्लायमेट कंट्रोल इंटरफेस समाविष्ट आहे, ज्याला ५५ हून अधिक वैशिष्ट्यांसह किया कनेक्ट २.०, ओव्हर-द-एअर (ओटीए) सॉफ्टवेअर अपडेट्स, वायरलेस अ‍ॅड्झाइड ऑटो आणि ऑपल कारप्ले, हार्मन कार्डन प्रीमियम आइडल साउंड सिस्टिम आणि स्मार्टफोन वायरलेस चार्जचे पाठबळ आहे.

यातील आरामदायीपणा आणि

दैनिक विश्वदर्पण - मालक, मुद्रक, प्रकाशक, संपादक - साधना मुकेश कुमार सिंह यांनी गरिमा प्रिंटर्स, बी/३, पद्मजा अपार्टमेंट, ९२४, गाडगीळ स्ट्रीट, सदाशिव पेठ, पुणे-411030, येथे छापून

बी/३, पद्मजा अपार्टमेंट, ९२४, गाडगीळ स्ट्रीट, सदाशिव पेठ, पुणे-411030 येथे प्रकाशित केले. वादाकरिता न्याय क्षेत्र पुणे न्याय कक्षेत राहिल.

संपादक - साधना मुकेश कुमार सिंह (Responsible for Editorial Content as per PRB Act)

● E-mail : vishwadarpan@gmail.com, Vishwadarpan@yahoo.com ● Mobile : 9422020951, 8007022611 ● Fax : 020-24666332 ● Visit us at www.vishwadarpan.com

थोडक्यात पण महत्वाचे



समर्थ रामदास स्वामींच्या संस्कारांची नव्याने आठवण करून देणारी एक कथा

पुणे : समर्थ रामदास स्वामींच्या प्रेरणादायी विचारांना आजच्या काळाशी जोडणाऱ्या ‘समर्थ’ या आगामी मराठी चित्रपटाचा बहुप्रतीक्षित टीझर प्रदर्शित झाला असून, त्याने प्रेक्षकांची उत्सुकता शिगेला पोहोचवली आहे. आधुनिक जीवनातील धावपळ, कुटुंबातील मतभेद आणि अध्यात्मातून जीवनाला मिळणारी नवी दिशा यांची भावस्पर्शां झलक या टीझरमधून पाहायला मिळते. टीझरमध्ये एका सामान्य कुटुंबाच्या आयुष्यात घडणारे अनपेक्षित वळण उलगडताना दिसते. एका बाजूला अध्यात्माकडे झुकणाऱ्या वडिलांचा प्रवास, तर दुसऱ्या बाजूला आधुनिक विचारसरणी असलेल्या मुलाचा त्याला असलेला विरोध—या दोन पिढ्यांतील संघर्ष अत्यंत प्रभावीपणे मांडण्यात आला आहे. समर्थ रामदास स्वामींचे विचार हे केवळ धार्मिकतेपुरते मर्यादित नसून, जीवन जगण्याची योग्य दिशा देणारे आहेत, हे टीझर सूचकपणे अधोरेखित करतो. या विचारांचा या कुटुंबावर नेमका काय परिणाम होईल? वडील आणि मुलामधील दुरावा कमी होईल का? समर्थाच्या शिकवणीतून त्यांच्या आयुष्याला नवी दिशा मिळेल का? या सर्व प्रश्नांची उत्तरे चित्रपट प्रदर्शित झाल्यानंतर प्रेक्षकांना मिळणार आहेत. दिग्दर्शक योगेश फुलफगर म्हणतात, “समर्थ’ हा चित्रपट आजच्या पिढीसमोर उभ्या असलेल्या प्रश्नांची उत्तरे समर्थ रामदास स्वामींच्या विचारांतून शोधण्याचा एक प्रामाणिक प्रयत्न आहे. परंपरा आणि आधुनिकतेचा समतोल साधणारी ही कथा प्रत्येक कुटुंबाला स्वतःची वाटेल, असा आम्हाला विश्वास आहे.” निर्माते रविंद्र पाठक म्हणाले, “समर्थ’ हा चित्रपट म्हणजे दोन पिढ्यांमधील संवाद पुन्हा सुरू करण्याचा एक प्रयत्न आहे. अध्यात्म, नाती आणि जीवनमूल्ये यांचा सुंदर समतोल साधणारी ही कथा प्रेक्षकांच्या मनाला नक्कीच स्पर्श करेल. प्रत्येक कुटुंबाला आणि प्रत्येक पिढीला स्वतःकडे नव्या नजरेने पाहायला भाग पाडणारा हा चित्रपट ठरेल, असा मला विश्वास आहे.” थर्मोलाइन मार्केटिंग प्रा. लि. प्रस्तुत आणि ए३ इव्हेंट्स अँड मीडिया सॉल्ट्सेस निर्मित ‘समर्थ’ हा बहुप्रतीक्षित मराठी चित्रपट १४ ऑगस्ट रोजी संपूर्ण महाराष्ट्रातील चित्रपटगृहांमध्ये प्रदर्शित होत आहे. समर्थ रामदास स्वामींच्या विचारसंपदेचा आधुनिक संदर्भात घेतलेला हा प्रेरणादायी प्रवास प्रेक्षकांना नक्कीच अंतर्मुख करेल. या चित्रपटात भूषण प्रधान, पुष्कराज चिरपुटकर, शर्दीर्षी जमेनिस, हार्दिक जोशी, ईशा केसकर, प्रसाद खांडेकर, राजन भिसे, यतिन कार्येकर, दिशा परदेशी आणि निखिल राऊत यांच्या प्रमुख भूमिका आहेत. चित्रपटाची निर्मिती रविंद्र पाठक यांनी केली असून अमोल भगत हे क्रिएटिव्ह प्रोड्यूसर आहेत.

अंकशास्त्राचा एक अचूक संकेतः - फिफा विश्वचषक योगेश फुलफगर सूर्याच्या ऊर्जेचा प्रभाव स्पष्ट!

पुणे : २०२६ हे अंकशास्त्रानुसार ‘क्रमांक- १’ म्हणजे १ या अंकाचा प्रभाव असलेले वर्ष असून त्यावर सूर्याचा प्रभाव आहे. वर्षाच्या सुरुवातीलाच अंकशास्त्र तज्ञ श्वेता जुमानी यांनी सांगितले होते की, या वर्षात सूर्याची ऊर्जा जगभरातील महत्त्वाच्या घटनांमध्ये ठळकपणे दिसून येईल. सूर्याशी संबंधित पिवळा, नारिंगी आणि सोनेरी रंग तसेच सूर्य किंवा सिंहाचे प्रतीक असलेल्या देशांना यश, मान-सन्मान आणि विशेष स्थान मिळण्याची राखता अधिक असेल. सिंह (Leo) ही सूर्याची स्वतःची रास आहे. नेतृत्व, सत्ता, धैर्य, आत्मविश्वास, कीर्ती आणि विजय हे सिंह राशीचे प्रमुख गुण आहेत. ‘क्रमांक १’च्या वर्षात हे गुण अधिक



प्रभावीपणे कार्यरत होतात. जुलै महिन्याच्या माझ्या भाकितांमध्येही मी याचा उल्लेख केला होता. तसेच, आरसीबीच्या विजेतेपदाच्या वेळीही सिंहाचे प्रतीक आणि सूर्याची ऊर्जा स्पष्टपणे दिसून आली होती. आता हीच ऊर्जा फिफा विश्वचषकातही पाहायला मिळत आहे. स्पर्धेतील ४८ संघांपैकी फक्त ८ संघांच्या ध्वज, चिन्ह किंवा राष्ट्रीय प्रतीकांमध्ये सूर्य किंवा सिंहाचे ठळक प्रतिनिधित्व आहे. विशेष म्हणजे त्या ८ पैकी स्पेन, इंग्लंड आणि अर्जेंटिना हे ३ संघ उपांत्य फेरीत पोहोचले. त्यानंतर स्पेनने फ्रान्सवर विजय मिळवत अंतिम फेरीत स्थान निश्चित केले. हे दर्शवते की २०२६ मध्ये सूर्याची ऊर्जा नेतृत्व, यश आणि सर्वोच्च स्थानाकडे नेणारी ठरत आहे. अंकशास्त्र म्हणजे फक्त आकड्यांचा अभ्यास नाही. ते वेळ, ऊर्जा आणि घटनांमध्ये वारंवार दिसणाऱ्या संकेतांचा अभ्यास आहे. फिफा विश्वचषकातील हा योगायोग नसून, सूर्याशी संबंधित नेतृत्व, प्रसिद्धी आणि विजयाची ऊर्जा या वर्षात सातत्याने प्रकट होत असल्याचा आणखी एक रंजक संकेत मानला जाऊ शकतो. सूर्याची ऊर्जा सध्या अधिक बलवान दिसत आहे. सिंहाचे प्रतीकही सातत्याने यशाशी जोडले जात आहे. त्यामुळे २०२६ मध्ये सूर्यप्रधान ऊर्जा प्रभावी ठरत असल्याचे अंकशास्त्रातील संकेत पुन्हा एकदा अधोरेखित होताना दिसत आहेत.

क्षेत्रीय कार्यालय स्तरावर कचरा प्रक्रिया केंद्रांसाठी जागा निश्चित करण्याचे निर्देश

पिंपरी : शहरातील घनकचरा व्यवस्थापन विकेंद्रित करण्याच्या दृष्टीने प्रत्येक क्षेत्रीय कार्यालयाच्या कार्यक्षेत्रात कचरा प्रक्रिया केंद्र उभारण्याच्या निर्णयाच्या अंमलबजावणीला महापालिकेने गती दिली आहे. या केंद्रांसाठी योग्य जागांची तातडीने निश्चिती करून अत्याधुनिक कचरा प्रक्रिया केंद्र उभारणीचे नियोजन करण्याचे निर्देश पिंपरी चिंचवड महानगरपालिका आयुक्त डॉ. विजय सूर्यवंशी यांनी अतिरिक्त आयुक्त कुलदीप जंगम यांना दिले आहेत. महापालिका सभेत आयुक्त डॉ. सूर्यवंशी यांनी दिलेल्या माहितीनुसार क्षेत्रीय कार्यालय स्तरावर कचरा प्रक्रिया केंद्र उभारण्याच्या अनुषंगाने अतिरिक्त आयुक्त कुलदीप जंगम यांनी सर्व क्षेत्रीय अधिकारी आणि कार्यकारी अभियंत्यांची प्राथमिक बैठक घेतली. प्रत्येक क्षेत्रीय कार्यालयाच्या हद्दीतील उपलब्ध जागांचा आढावा घेऊन प्रक्रिया केंद्रासाठी योग्य जागा निश्चित करण्याच्या सूचना या बैठकीत देण्यात आल्या. शहरात निर्माण होणाऱ्या कचऱ्याची स्थानिक पातळीवर प्रक्रिया करण्यासाठी विकेंद्रित यंत्रणा उभारण्यावर महापालिकेचा भर असून, त्यामुळे मोशी येथील कचरा डेपोवरील ताण कमी होण्यास मदत होणार आहे. जागा निश्चितीची प्रक्रिया पूर्ण झाल्यानंतर अत्याधुनिक तंत्रज्ञानावर आधारित कचरा प्रक्रिया केंद्रांच्या उभारणीचे काम टप्प्याटप्प्याने हाती घेतले जाणार आहे. आयुक्त डॉ. विजय सूर्यवंशी यांनी जागा निश्चितीचे काम प्राधान्याने पूर्ण करून प्रक्रिया केंद्र उभारणीचा आराखडा तातडीने सादर करण्याचे निर्देश प्रशासनाला दिले आहेत.

३ विश्वदर्पण

शुक्रवार, दि. १७ जुलै २०२६

नाबार्ड, महाराष्ट्राचा 45 वा स्थापना दिन पुण्यात उत्साहात साजरा

कृषिमंत्री दत्तात्रय भरणे प्रमुख पाहुणे; २०२५-२६ मध्ये नाबार्ड महाराष्ट्रकडून विक्रमी ₹३९,३८० कोटींचे व्यवसाय सहाय्य व पुनर्वित्त

● पुणे ●

नाबार्ड महाराष्ट्र क्षेत्रीय कार्यालयाने १६ जुलै २०२६ रोजी पुणे इंटरनॅशनल सेंटर येथे आपला ४५ वा स्थापना दिन उत्साहात साजरा केला. आंतरराष्ट्रीय महिला शेतकरी वर्ष – २०२६ निमित्त आयोजित या कार्यक्रमातून सर्वसमावेशक, शाश्वत आणि हवामान बदलास तोंड देणाऱ्या ग्रामीण विकासाप्रती नाबार्डची वचनबद्धता अधोरेखित करण्यात आली.

या कार्यक्रमाला महाराष्ट्राचे कृषिमंत्री मा. श्री. दत्तात्रय विठोबा भरणे प्रमुख पाहुणे म्हणून उपस्थित होते. राज्यातील महिला शेतकरी, महिला-प्रवर्तित शेतकरी उमादक कंपनी (FPOs), स्वयं-सहाय्यात बचत गट (SHGs), प्राथमिक कृषी पतसंस्था (PACS) तसेच ग्रामीण उद्योजक यांचा ग्रामीण परिवर्तनातील उल्लेखनीय योगदानाबद्दल गौरव करण्यात आला.


कार्यक्रमास श्री. जयकिश, मुख्य महाव्यवस्थापक व प्राचार्य, CAB, पुणे; श्री. विवेक नचाणे, महाव्यवस्थापक व निमंत्रक, SLBC, महाराष्ट्र; डॉ. भरत काकडे, अध्यक्ष, BAIF; तसेच श्री. विद्याधर अनास्कर, प्रशासक, महाराष्ट्र राज्य सहकारी बँक उपस्थित होते. डॉ. ए. व्ही. भवानी शंकर, मुख्य महाव्यवस्थापक, नाबार्ड, महाराष्ट्र प्रादेशिक कार्यालय यांनी कार्यक्रमाचे

आयोजन केले.

यावेळी "Empowering Rural Maharashtra: NABARD 2025-26" या पुस्तिकेचे प्रकाशन करण्यात आले. तसेच चंद्रपूर जिल्ह्यात महिलांच्या नेतृत्वाखाली राबविण्यात आलेल्या नाबार्ड समर्थित बँकयाई पोल्टी उपजीविका प्रकल्पावरील माहितीपटाचे प्रदर्शन करण्यात आले.

कृषिमंत्र्यांनी अधोरेखित केली राज्य शासनाची शेतकरी कल्याणाची बांधिलकी मा. श्री. दत्तात्रय भरणे यांनी महाराष्ट्रातील शेतकरी व सहकार क्षेत्राच्या विकासासाठी गेल्या ४५ वर्षांपासून नाबार्डने दिलेल्या योगदानाचे कौतुक करत महिला शेतकऱ्यांना 'शेतीचा कणा' असे संबोधले.

राज्य शासनाच्या शेतकरी-केंद्रित उपक्रमांचा उल्लेख करत त्यांनी पुण्यक्षेक अहिल्यादेवी होळकर शेतकरी कर्ममाफी योजना अंतर्गत ₹२ लाखांपर्यंत कर्ममाफी व नियमित कर्जफेड करणाऱ्या शेतकऱ्यांसाठी ₹५०,००० प्रोत्साहन, ७.५ अक्षयशीलपर्यंतच्या कृषी पंपांसाठी मोफत वीज, नैसर्गिक शेती अभियान अंतर्गत ५ लाख हेक्टरचे उद्दिष्ट, एक कोटीहून अधिक शेतकऱ्यांना AgriStack डिजिटल ओळख, महाविस्तार-AI व वसुधा यांच्या माध्यमातून कृत्रिम बुद्धिमत्तेवर आधारित कृषी सल्ला तसेच पशुधन उद्योजक आणि मत्स्य संपद



योजना यांद्वारे वाढीव उपजीविकेच्या संधी यांचा विशेष उल्लेख केला.

ते म्हणाले की, प्राधान्य क्षेत्र कर्जपुरवठा २०२३-२४ मधील ₹६.४० लाख कोटीवरून २०२५-२६ मध्ये ₹९.२० लाख कोटीवर पोहोचला आहे. तसेच कृषी कर्जवाटप ₹१.५४ लाख कोटीवरून ₹१.९३ लाख कोटीवर वाढले असून, विशेषतः लघु व सीमांत शेतकऱ्यांसाठी किसान क्रेडिट कार्ड (KCC) चा विस्तार करण्याचे आवाहन त्यांनी

बँकांना केले.

महिला सक्षमीकरणचा उल्लेख करताना त्यांनी मुख्यमंत्री माझी लाडकी बहीण योजना आणि उमेद अभियान यांचा उल्लेख केला. या माध्यमातून राज्यातील ५० लाखांहून अधिक महिला स्वयं-सहाय्यात गटांतील सदस्यांना ₹५०,००० कोटींपेक्षा अधिक कर्जवाटप करून त्यांना 'लखपती दीदी' बनविण्याचे कार्य सुरू असल्याचे त्यांनी सांगितले. तसेच नाबार्डने उमेद,

MAVIM आणि महिला शेतकरी उत्पादक कंपनी (Women FPCs) यांच्याशी अधिक दृढ सहकार्य करावे, असे आवाहनही त्यांनी केले.

राज्याच्या 'विकसित महाराष्ट्र २०४७' या संकल्पनेचा उल्लेख करत त्यांनी २०३० पर्यंत एक ट्रिलियन डॉलर आणि २०४७ पर्यंत पाच ट्रिलियन डॉलर अर्थव्यवस्था उभारण्याचे लक्ष्य ग्रामीण भाग, शेती आणि सहकार क्षेत्राच्या बळावरच साध्य होईल,

असे प्रतिपादन केले.

डॉ. ए. व्ही. भवानी शंकर यांनी सांगितले की, २०२५-२६ हे वर्ष नाबार्ड महाराष्ट्रासाठी ऐतिहासिक ठरले असून, व्यवसाय सहाय्य व पुनर्वित्ताची रक्कम ₹३९,३८० कोटींवर पोहोचली आहे. राज्य शासनाला थेट पायाभूत सुविधा विकासासाठी सुमारे ₹५,६०० कोटींचे सहाय्य देण्यात आले असून, विविध विकासात्मक व अनुदानधारित उपक्रमांसाठी ₹३७.७२ कोटींची मदत करण्यात आली.

त्यांनी PACS चे संगणकीकरण, बहुउद्देशीय PACS, शेतकरी उत्पादक कंपन्या (FPOs), हवामान अनुकूल शेती, नैसर्गिक संसाधन व्यवस्थापन तसेच महिलांच्या नेतृत्वाखालील ग्रामीण उद्योगांना नाबार्डकडून सातत्याने मिळणाऱ्या पाठबळाची माहिती दिली.

महिला शेतकऱ्यांचे सक्षमीकरण आणि ग्रामीण संस्थांचे बळकटीकरण हे महाराष्ट्रातील 'विकसित भारत @२०४७' या नाबार्डच्या धोरणाचे प्रमुख केंद्रबिंदू असल्याचे त्यांनी नमूद केले.

कार्यक्रमाच्या आरंभी सौ. स्मृती भगत, महाव्यवस्थापक यांनी स्वागतपर भाषण केले. तर श्री. अविनाश पी. सेवलकर, महाव्यवस्थापक, नाबार्ड महाराष्ट्र प्रादेशिक कार्यालय यांनी उपस्थितांचे आभार मानले.

देशी आंब्याच्या आमचूरने वनवासी कुटुंबांना दिली आर्थिक संजीवनी

● पुणे ●

पुणे, पालघर, नंदुरबारसह महाराष्ट्रातील विविध जिल्ह्यांमध्ये स्थानिक संसाधनावर आधारित रोजगारनिर्मिती आणि वनवासी समाजाच्या आर्थिक सक्षमीकरणासाठी सुयश चॅरिटेबल ट्रस्ट, पुणे गेली अनेक वर्षे सातत्याने कार्यरत आहे. सन १९९० च्या सुमारास देशी आंब्यापासून आमचूर तयार करण्याचे प्रशिक्षण देण्याचा अभिनव प्रयोग सुरू करण्यात आला. पारंपरिक अन्नप्रक्रिया, जैविक शेती, स्थानिक उत्पादनांचे मूल्यवर्धन आणि शाश्वत उपजीविका निर्माण करणे हा या उपक्रमामागील प्रमुख उद्देश होता.

मोलणी परिसरात सुयश चॅरिटेबल ट्रस्टने वनवासी शेतकऱ्यांना जैविक शेती, प्रक्रिया तंत्रज्ञान, कौशल्य विकास, पायाभूत सुविधा, बाजारपेठ व्यवस्थापन आणि शाश्वत शेती पद्धतींचे प्रशिक्षण दिले. या सातत्यपूर्ण प्रयत्नांमुळे स्थानिक देशी आंब्यांपासून आमचूर उत्पादनाचा उद्योग विकसित झाला असून हजारो वनवासी कुटुंबांच्या उत्पन्नात लक्षणीय वाढ झाली आहे. परिणामी स्थलांतराचे प्रमाणही कमी झाले आहे.

आज सुमारे ४० ग्रामपंचायतींतील ३५० हून अधिक पाड्यांमधील १० ते १५ हजार वनवासी शेतकरी देशी आंब्यापासून आमचूर तयार करून विक्री करत आहेत. उन्हाळ्यातील अवघ्या एक ते दोन महिन्यांत प्रत्येक कुटुंबाला सरासरी २० ते २५ हजार रुपयांचे अतिरिक्त उत्पन्न मिळत आहे.



त्यामुळे पावसाळ्यापूर्वी घरखर्चासाठी आर्थिक आधार उपलब्ध होत असून स्थानिक रोजगारालाही चालना मिळत आहे.

या परिसरातून दरवर्षी सुमारे ५० कोटी रुपयांचा आमचूर गुजरात, मध्यप्रदेश, दिल्ली तसेच उत्तर भारतातील विविध राज्यांमध्ये विक्रीसाठी पाठविला जातो. त्यामुळे ग्रामीण अर्थव्यवस्थेला बळ मिळत असून स्थानिक उत्पादनांना राष्ट्रीय बाजारपेठ उपलब्ध झाली आहे.

सुयश चॅरिटेबल ट्रस्टने स्वच्छ प्रक्रिया, सुधारित वाळवण तंत्र, दर्जा नियंत्रण आणि

बाजारपेठ उपलब्धतेचे प्रशिक्षण देऊन उत्पादनाचा दर्जा आणि शेतकऱ्यांचे उत्पन्न वाढविण्यात महत्त्वाची भूमिका बजावली आहे. स्वयंसहायता गट आणि उत्पादक संघटनांच्या माध्यमातून वनवासी समाजाचे संघटन, पारंपरिक ज्ञानाचे जतन आणि जैवविविधतेचे संवर्धन करत शाश्वत ग्रामीण विकासाचा आदर्श उभा केला आहे. सुयश चॅरिटेबल ट्रस्टचे संस्थापक अध्यक्ष यशवंत वैसास व स्मिता वैसास आणि कार्याध्यक्ष शलाका वैसास यांनी या उपक्रमाची माहिती दिली.

ज्ञानप्रसाद ग्लोबल विद्यापीठाचा सिंगापूरच्या नानयांग इन्स्टिट्यूट ऑफ मॅनेजमेंटसोबत सामंजस्य करार

● पुणे ●

डॉ. डी. वाय. पाटील युनिटेक सोसायटीच्या ज्ञानप्रसाद ग्लोबल विद्यापीठाच्या स्कूल फॉर हॉस्पिटॅलिटी अँड टुरिझमने सिंगापूरमधील नानयांग इन्स्टिट्यूट ऑफ मॅनेजमेंटसोबत सामंजस्य करार (एमओयू) केला आहे. या करारामुळे भारत आणि सिंगापूरमधील हॉस्पिटॅलिटी व पर्यटन शिक्षण क्षेत्रात विद्यार्थी व प्राध्यापक देवाणघेवाण, संयुक्त संशोधन, शैक्षणिक संसाधनांची देवणघेवाण आणि अध्यापनातील सर्वोत्तम पद्धतींची अंमलबजावणी केली जाणार आहे.

या करारावर विद्यापीठाच्या वतीने स्कूल फॉर हॉस्पिटॅलिटी अँड टुरिझमचे संचालक डॉ. प्रद्युम्न राठोड, तर नानयांग इन्स्टिट्यूट ऑफ मॅनेजमेंटच्या वतीने उपाध्यक्ष (एसआरए) श्री. खू रेमंड, उपसंचालक, सुश्री टॅनी आणि भारतासाठी सहाय्यक देश व्यवस्थापक श्री. हर्ष पगारिया उपस्थित होते.

यावेळी प्रो-चान्सलर डॉ. सोमनाथ पी. पाटील म्हणाले, “विद्यार्थ्यांना जागतिक दर्जाचे शिक्षण, आंतरराष्ट्रीय अनुभव आणि



आहे.”

मुख्य कार्यकारी अधिकारी डॉ. रोहिणी एस. पाटील म्हणाल्या, “संयुक्त संशोधन, प्राध्यापक सहकार्य आणि विद्यार्थी देवाणघेवाण कार्यक्रमामुळे विद्यार्थ्यांचा शैक्षणिक अनुभव अधिक समृद्ध होईल. या माध्यमातून त्यांना जागतिक दृष्टीकोन, व्यावहारिक ज्ञान आणि आंतरराष्ट्रीय स्तरावर काम करण्याचा आत्मविश्वास मिळेल.”

हा सामंजस्य करार प्रारंभी पाच वर्षांसाठी करण्यात आला असून विविध शैक्षणिक उपक्रम टप्प्याटप्प्याने राबविण्यात

येणार आहेत.

नानयांग इन्स्टिट्यूट ऑफ मॅनेजमेंटचे उपाध्यक्ष श्री. खू रेमंड यांनी या भागीदारीबद्दल आनंद व्यक्त करत, भारत आणि सिंगापूरमधील शैक्षणिक सहकार्य अधिक बळकट करण्यासाठी हा करार महत्त्वाचा ठरेल, असा विश्वास व्यक्त केला.

या सहकार्यामुळे ज्ञानप्रसाद ग्लोबल विद्यापीठाच्या विद्यार्थ्यांना जागतिक दर्जाचे शिक्षण, आंतरराष्ट्रीय अनुभव आणि उद्योगाभिमुख कौशल्ये मिळण्यास मदत होणार असून, जागतिक रोजगाराच्या संधींसाठी ते अधिक सक्षम बनतील.

झोहो तर्फे झोहो क्लासेस 2.0 ची सुरुवात, एआय वर आधारित शिक्षण, प्रशिक्षण आणि विद्यार्थ्यांच्या यशासाठी शैक्षणिक एलएमएस ची सुरुवात

● चेन्नई ●

चेन्नईत मुख्यालय असलेल्या झोहो या जागतिक स्तरावरील तंत्रज्ञान कंपनी तर्फे आज त्यांच्या झोहो क्लासेस २.० या एआयवर आधारित शैक्षणिक एलएमएस च्या सुरुवातीची घोषणा केली. ही भारतीय बनावटीची आणि जगभरांतील शैक्षणिक संस्थांसाठी योग्य अशा उत्पादनाची सुरुवात आहे. हा मंच भारतातील पहिला असा मंच असून याची सुरुवात जगभरांतील अन्य बाजारपेठांमध्ये पुढील काही महिन्यांमध्ये करण्यात येणार आहे, जेणेकरून जगभरांतील स्थानिक लोकांच्या शैक्षणिक गरजा सुध्दा पूर्ण होऊ शकतील.

भारतात झोहो तर्फे झोहो क्लासेस २.० हे उत्पादन कोणत्याही प्रॉडक्ट लायसन्स च्या खर्चा विना सर्व केंद्रीय आणि राज्य सरकारी शाळा, कॉलेजेस आणि विद्यापीठांसाठी उपलब्ध करून देण्यात येणार आहे. त्याच बरोबर १०० विद्यार्थ्यांपर्यंत प्रशिक्षण देणारे

शिक्षण सुध्दा या मंचाचा उपयोग मोफत करू शकणार आहेत जेणेकरून झोहोच्या शैक्षणिक तंत्रज्ञानाचे लोकशाही करण करण्याच्या वचनबद्धतेला चालना मिळणार आहे.

झोहो क्लासेस २.० मध्ये शिक्षण, प्रशिक्षण, विद्यार्थ्यांचे यश आणि संस्थांचे प्रशासन एकत्रितपणे एआय वर आधारित मंचावर आणण्यात आले आहे. या नवीन वर्जन मध्ये तीन महत्त्वपूर्ण क्षमता एकत्र आल्या असून यांत एआयवर आधारित संपूर्ण शिक्षणाचा प्रवास, विद्यार्थ्यांशी जोडली जाणारी उपकरणे जी आजच्या डिजिटल स्थानिक विद्यार्थ्यांसाठी तर संस्थात्मक हुशारी साठी विद्यार्थी जीवनक्रम व्यवस्थापन सुविधा देण्यात आल्या आहेत.

भारतातील बहुभाषिक वातावरणाला अनुसरून हे उत्पादन भारतातील सर्व २२ अधिकृत भाषांत काम करण्यास सक्षम असून एआय वर आधारित शिक्षण,



तपासणी आणि शिक्षणाचा कंटेंट विद्यार्थी त्यांच्या आवडीच्या भाषेत शिकू शकतील.

“शिक्षणामुळे समाज कसा शिकतो, बदलांशी जुळवून घेतो आणि प्रगती करू लागतो, त्यामुळे दीर्घकाल परिणाम

घडवून आणण्यासाठी तंत्रज्ञान प्रभावी ठरू शकणाऱ्या सर्वात महत्त्वाच्या क्षेत्रांपैकी शिक्षण हे एक क्षेत्र आहे. प्रत्येक शिक्षण पध्दती वेगळी असते आणि तंत्रज्ञानाची उभारणी स्थानिक गरजा तसेच विविध

शिक्षणाची परिस्थिती लक्षात घेऊन करणे आवश्यक असते. याच विश्वासातून झोहो क्लासेस हे विविध विद्यार्थी आणि ते ज्या शिक्षण व्यवस्थांना सेवा देते, त्यांच्याशी जुळवून घेण्यासाठी तयार केलेले एक

व्यासपीठ बनले आहे,” असे झोहो चे मुख्य कार्यकारी अधिकारी मणी वेन्बू यांनी सांगितले. ते पुढे म्हणाले “ आमचा असा ठाम विश्वास आहे की आधुनिक शैक्षणिक तंत्रज्ञानाचा वापर हा कोणत्याही संस्थेच्या उपलब्ध संसाधनांमुळे कधीही मर्यादित होऊ नये. प्रवेशाचे लोकशाहीकरण करण्याच्या आमच्या वचनबद्धतेचा भाग म्हणून, भारतभरातील केंद्र व राज्य सरकारी शाळा, महाविद्यालये आणि विद्यापीठांसाठी झोहो क्लासेस कोणत्याही उत्पादन परवाना शुल्काशिवाय उपलब्ध करून दिले जात आहे. आम्हाला अशी आशा आहे की यामुळे अधिकाधिक संस्था शिक्षणाचे परिणाम सुधारण्यासाठी आणि शैक्षणिक संधींचा विस्तार करण्यासाठी तंत्रज्ञानाचा प्रभावी वापर करू शकतील.”

परंपरागत असे एलएमएस मंच हे शैक्षणिक कंटेंट देण्यासाठी तयार केलेले असतात, त्यांतून अनुभव दिलेला नसतो.

थोडक्यात पण महत्वाचे



महाराष्ट्र ग्रामविकास परिषद प्रदेशाध्यक्षपदी भाग्यश्री ठाकरेंची नियुक्ती

पुणे : ग्रामगौरव फाउंडेशन या राज्यस्तरीय संस्थेशी संलग्न असलेल्या महाराष्ट्र ग्रामविकास परिषदेच्या प्रदेशाध्यक्षपदी भाग्यश्री ठाकरेंची निवेक ठाकरे यांची नियुक्ती करण्यात आली आहे. ग्रामीण विकास क्षेत्रातील त्यांची कार्यतत्परता, नेतृत्वगुण आणि सामाजिक बांधिलकीची दखल घेत हा निर्णय जाहीर करण्यात आला. परिषदेचे संस्थापक प्रणेते निवेक ठाकरे यांच्या मार्गदर्शनाखाली संस्थापक कार्याध्यक्ष सुभाष मराठे यांनी भाग्यश्री ठाकरे यांच्या ग्रामीण विकास क्षेत्रातील अभ्यास, कार्याची आवड आणि संघटन कौशल्याचा गौरव करत त्यांची प्रदेशाध्यक्षपदी नियुक्ती जाहीर केली. महाराष्ट्र ग्रामविकास परिषद ही राज्यातील ग्रामपंचायती, पंचायत समित्या आणि जिल्हा परिषद यांच्या समन्वयातून ग्रामीण विकासासाठी कार्यरत असलेली संघटना आहे. शासनाच्या विकासाभिमुख धोरणांची प्रभावी अंमलबजावणी, शासन निर्णय, परिपत्रके आणि विविध कल्याणकारी योजनांची माहिती तळागाळापर्यंत पोहोचविणे तसेच पंचायतराज व्यवस्थेतील सर्व घटकांना संघटित करून त्यांच्या प्रश्नांना न्याय मिळवून देण्यासाठी परिषद सातत्याने कार्यरत आहे. या पदाच्या माध्यमातून राज्यातील जिल्हा परिषद, पंचायत समिती आणि ग्रामपंचायतींशी संबंधित धोरणात्मक विषयांवर समन्वय साधणे, तसेच सरपंच, उपसरपंच, ग्रामपंचायत सदस्य, ग्रामविकास अधिकारी, ग्रामपंचायत कर्मचारी, स्वच्छता कर्मचारी, पाणीपुरवठा कर्मचारी, संगणक परिचालक, रोजगार हमी योजनेचे रोजगार सहाय्यक आणि पंचायतराज व्यवस्थेतील सर्व घटकांच्या अडीअडचणी, प्रलंबित प्रश्न व रास्त मागण्यांसाठी संघटनात्मक पातळीवर प्रभावीपणे काम करण्याची जबाबदारी त्यांच्यावर सोपविण्यात आली आहे.

नेटफ्लिक्सच्या लॉक अप: सच या सज़ा मध्ये चौथ्या जजमेंट डे साठी दाखल

पुणे : नेटफ्लिक्सच्या ग्लोबली ट्रेंडिंग कॅण्डि रॉलिटी शो लॉक अप: सच या सज़ा मधील कोर्टरूममध्ये आता एक दमदार आवाजाची एन्ट्री होणार आहे.



जसजसे खेळाचे दांव वाढत आहेत, तसतसे अर्जुन कपूर चौथ्या जजमेंट डे साठी पब्लिक प्रॉसिक्यूटर [जनता की आवाज] म्हणून लॉक अप मध्ये दाखल होत आहेत आणि केव्हांना त्यांच्या खेळावर बारकाईने तपासणार आहेत. कठीण प्रश्न विचारण्यासाठी ओळखले जाणारे अर्जुन कपूर कोर्टरूमची सूत्रे हाती घेतात आणि केव्हांना त्यांच्या गेमप्लेवर, बदलत्या निष्ठांवर, तुटलेल्या वचनांवर आणि धक्कादायक सुलाशांवर सामोरे जातात. चौथ्या टर्मिनेशन एपिसोड मध्ये पब्लिक प्रॉसिक्यूटर म्हणून शोमध्ये प्रवेश करताना अर्जुन कपूर म्हणाले, “मला नेहमी अशा भूमिका आवडतात जिथे लोकांना वाचावं लागतं, त्यांना आह्वान द्यावं लागतं आणि सतत सजग ठेवावं लागतं. कैदी त्यांच्या सत्याच्या आवृत्तीसह तयार आले होते, पण माझं काम होतं प्रत्येक दाव्यावर प्रश्न विचारणं, खोलवर जाणं आणि काहीही निसटून देणं. जेलमधली एनर्जी खूप तीव्र, अनपेक्षित आणि जबरदस्त मनोरंजक आहे. या जगाचा भाग होणं छान होतं आणि या आठवड्यात प्रेक्षकांना जे ट्रिस्टर्स आणि कॉन्फ्रंटेशन्स दिसणार आहेत त्याची मला उत्सुकता आहे.”

क्रीडा क्षेत्राला उभारी देण्यासाठी कटिबद्ध असल्याची उपमहापौरांची ग्वाही

• पुणे •
पुणे शहराला उत्तम खेळाडूंची दैदीप्यमान परंपरा आहे. ही परंपरा कायम राखण्यासाठी आणि क्रीडा क्षेत्राला उभारी देण्यासाठी आपण सदैव कटिबद्ध असल्याची ग्वाही उपमहापौर परशुराम वाडेकर यांनी दिली.
फिफा फुटबॉल विश्वचषक 2026 निमित्त गेम ऑफ गोल एफसीसी अकादमीच्या वतीने खेळाडूंना प्रोत्साहन देण्याची भूमिका सातत्याने घेतल्याबद्दल वाडेकर यांचा विश्वचषकाची प्रतिकृती देऊन सन्मान करण्यात आला. अकादमीचे प्रशिक्षक सुशील जोसेफ यांच्या हस्ते ही प्रतिकृती देण्यात आली.
यावेळी विठ्ठल गायकवाड, बाबासाहेब कांबळे, नवनीत सांग गोधी, मनन त्रिवेदी, अशोक शेळके, बाळू सोरटे आदी मान्यवरांसह खेळाडू मोठ्या संख्येने उपस्थित होते.
शहरातून उत्तम खेळाडू घडवण्यासाठी पायाभूत सुविधा, प्रशिक्षण सुविधा उपलब्ध करून देण्याबद्दल आपण कायम सतर्क



राहू. विशेषतः खडकी, दापोडी, बोपोडी परिसराला फुटबॉल आणि हॉकी या खेळांची मोठी परंपरा आहे. या खेळांना प्रोत्साहन देण्यासाठी या परिसरात सर्व सुविधांनी सुसज्ज स्टेडियम उभारत असल्याचेही वाडेकर यांनी यावेळी सांगितले. फुटबॉल विश्वचषक स्पर्धेतील अंतिम सामन्याच्या

दोन्ही संघांना त्यांनी पुणेकरांच्या वतीने शुभेच्छाही दिल्या.
वाडेकर यांनी सातत्याने खेळाडूंना प्रोत्साहन देण्याचे धोरण अखंडपणे आहे. त्यांच्या सहकार्याने खडकी परिसरात क्रीडा क्षेत्राचा मोठा विकास होईल, असा विश्वास जोसेफ यांनी व्यक्त केला.

भारतातील महिंद्राचे सर्वात मोठे डीलर पीपीएस मोटर्सतर्फे महाराष्ट्रातील कार्यक्षेत्राचा विस्तार; पुण्यातील कॅम्प येथे नव्या शोरूमचे उद्घाटन

• पुणे •

भारतातील सर्वात मोठ्या ऑटोमोबाईल रिटेल समूहांपैकी एक असलेल्या पीपीएस मोटर्सने आज पुण्यात महिंद्राच्या नव्या टचपॉइंटच्या उद्घाटनाची घोषणा केली. या विस्तारामुळे महाराष्ट्रातील कंपनीचे स्थान अधिक बळकट झाले असून ग्राहकांना अधिक उत्कृष्ट अनुभव आणि सुलभ सेवा उपलब्ध करून देण्याची कंपनीची बांधिलकी आणखी दृढ झाली आहे. या केंद्राचे उद्घाटन महिंद्रा अँड महिंद्राचे नॅशनल सेल्स हेड अमन मलिक, झोनल सेल्स हेड (पश्चिम) गौरव बेओहर, रिजनल सेल्स मॅनेजर प्रभाकर जवकन, पीपीएस ग्रुपचे चीफ ऑफ ट्राफ फाक्षल शाह तसेच दोन्ही संस्थांतील अन्य वरिष्ठ अधिकार्यांच्या उपस्थितीत संपन्न झाले.

नव्याने सुरू करण्यात आलेली 3,600 चौरस फूट क्षेत्रफळाची ही शोरूम पुण्यातील कॅम्प भागामधील ईस्ट स्ट्रीट येथे धोरणात्मकदृष्ट्या महत्वाच्या ठिकाणी असून ग्राहकांना सर्वसमावेशक आणि प्रीमियम अनुभव देण्याच्या दृष्टीने या शोरूमची रचना करण्यात आली आहे. एकाच वेळी 5 वाहनांचे प्रदर्शन करण्याची क्षमता असलेल्या या सुविधा केंद्रात महिंद्राच्या प्रवासी वाहनांच्या संपूर्ण पोर्टफोलिओचे प्रदर्शन करण्यात आले आहे. यामध्ये ICE

आणि EV या दोन्ही प्रकारच्या वाहनांचा समावेश आहे. हे शोरूम मध्य पुण्यातील ग्राहकांना पारंपरिक तसेच इलेक्ट्रिक मोबिलिटी या दोन्ही विभागांमध्ये वाहन खरेदीचा अखंड, सोयीस्कर आणि अधिक दर्जेदार अनुभव पुरवेल. आधुनिक रंगसंगती, आकर्षक प्रकाशयोजना, सहज वापरता येणारे तंत्रज्ञान आणि अखंड संवाद अनुभव यांचा संयोग असलेल्या कॅम्प येथील या डीलरशिप शोरूममधील प्रत्येक घटक प्रगत डिझाइन, बुद्धिमान कुशल नावित्यपूर्णता आणि सुधारित अभिजाततेची अनुभूती देण्यासाठी साकारण्यात आला आहे. येथे ग्राहकांना INGLO इलेक्ट्रिक ओरिजिन आर्किटेक्चर, जगातील सर्वात वेगवान ऑटोमोटिव्ह इंटेलिजन्स MAIA, तसेच Hero वैशिष्ट्ये अशा महिंद्राच्या अत्याधुनिक तंत्रज्ञानाचा अनुभव घेता येईल.

उद्घाटनप्रसंगी बोलताना पीपीएस ग्रुपचे डीलर प्रिन्सिपल श्री. राजीव संघवी म्हणाले, “पुण्यातील प्रतिष्ठित अशा कॅम्प परिसरात आमच्या 149 व्या महिंद्रा टचपॉइंटचे उद्घाटन करताना आम्हाला अत्यंत आनंद होत आहे. हा विस्तार महिंद्रासोबतच्या जवळपास सात दशकांच्या आमच्या भागीदारीला अधिक बळकटी देणारा आहे. विश्वास, परस्पर विकास आणि ग्राहकांच्या समाधानावर सातत्याने



दिलेला भर या मूल्यांवर ही भागीदारी उभी आहे. तसेच आर्थिक वर्ष 2026 मध्ये सुमारे 41,500 वाहनांची विक्री करून भारतातील महिंद्राचा सर्वात मोठा डीलरशिप भागीदार म्हणून आमचे स्थान अधिक मजबूत झाले आहे. महिंद्राची भविष्याभिमुख उत्पादने, ग्राहककेंद्रित दृष्टिकोन आणि ग्राहकांच्या

गरजांविषयी असलेली आमची सखोल समज यांच्या बळार आम्ही ग्राहकांना सर्वोत्तम दर्जाचा वाहन मालकीचा अनुभव देण्यासाठी प्रयत्नशील आहोत.”

या उद्घाटनासह पीपीएस मोटर्सने भारतातील आपले विस्तृत जाळे आणखी मजबूत केले असून, आता हा समूह महाराष्ट्र,

आंध्र प्रदेश, तेलंगणा, केरळ, कर्नाटक आणि तामिळनाडू या 6 राज्यांमध्ये महिंद्राचे 149 टचपॉइंट्स चालवित आहे. केवळ आर्थिक वर्ष 2026 मध्येच समूहाने सुमारे 41,500 महिंद्रा वाहनांची विक्री केली असून त्यामुळे भारतातील महिंद्राचा सर्वात मोठा विक्री आणि विक्रीपश्चात सेवा भागीदार म्हणून

आपले स्थान अधिक मजबूत केले आहे. कॅम्प येथील ही डीलरशिप पुण्यातील पीपीएस मोटर्सची 8 वी महिंद्रा टचपॉइंट असून त्यामध्ये 7 शोरूम आणि 1 वर्कशॉपचा समावेश आहे. स्थानिक पातळीवरील काम सुरू केल्यानंतर अवघ्या 2 वर्षांच्या कालावधीत पीपीएस महिंद्राने पुणे विभागात एकत्रितपणे 6,200 हून अधिक महिंद्रा वाहनांची विक्री केली आहे.

उद्योग क्षेत्रातील अहवालानुसार, पुण्यातील प्रवासी वाहनांची बाजारपेठ सातत्याने वाढत असून 2024 मधील 69,447 युनिट्स नोंदणीच्या तुलनेत 2025 मध्ये नवीन कार नोंदणीची संख्या 74,814 इतकी झाली. यावरून ग्राहकांची सातत्यपूर्ण मागणी आणि या प्रदेशातील वाढती ऑटोमोबाईल क्षमता अधोरेखित होते. इलेक्ट्रिक वाहन (EV) विभागात, आर्थिक वर्ष 2026 मध्ये इलेक्ट्रिक प्रवासी वाहनांच्या (e-PV) किरकोळ विक्रीत महाराष्ट्राने देशातील सर्वात मोठी बाजारपेठ म्हणून आपले स्थान कायम राखले. वाहन पोर्टलवरील आकडेवारीनुसार, आर्थिक वर्ष 2026 दरम्यान राज्यात 34,139 e-PV वाहनांची किरकोळ विक्री झाली. आर्थिक वर्ष 2025 मधील 17,092 वाहनांच्या तुलनेत ही 100% वार्षिक वाढ नोंदविण्यात आली.

चिखली घरकुल परिसरातील पाणी साचण्याच्या समस्येवर कायमस्वरूपी तोडग्यासाठी महापौरांची पाहणी

• पिंपरी •

मागील आठवड्यात झालेल्या अतिवृष्टीमुळे चिखली येथील घरकुल परिसरात मोठ्या प्रमाणावर पाणी साचून नागरिकांचे नुकसान झाले होते. या पार्श्वभूमीवर पिंपरी-चिंचवड महानगरपालिकेचे महापौर रवी लांडगे यांनी आज महापालिकेच्या सर्व संबंधित विभागांच्या वरिष्ठ अधिकार्यांसमवेत परिसराची सविस्तर पाहणी करून समस्येवर कायमस्वरूपी तोडगा काढण्याच्या दृष्टीने आवश्यक त्या सूचना दिल्या.

यापुढी झालेल्या स्थळ पाहणीदरम्यान नागरिकांना लवकरच सर्व संबंधित विभागांच्या अधिकार्यांसह पुन्हा भेट देऊन समस्येचे मूळ कारण शोधून त्यावर शाश्वत उपाययोजना करण्यात येतील, असे आश्वासन महापौरांनी दिले होते. त्या अनुषंगाने आज जलनिस्सारण, स्थापत्य, पाणीपुरवठा तसेच इतर संबंधित विभागांच्या अधिकार्यांसह प्रत्यक्ष पाहणी करण्यात आली.

यावेळी पाणी साचण्यामागील तांत्रिक कारणांचा सखोल आढावा घेण्यात आला. पावसाच्या पाण्याचा निचरा सुलभता होण्यासाठी आवश्यक उपाययोजना, जलवाहिन्या व नालांची क्षमता, अडथळे दूर करणे तसेच भविष्यात अशा परिस्थितीची पुनरावृत्ती होऊ नये यासाठी दीर्घकालीन आणि शाश्वत नियोजन करण्याबाबत



संबंधित अधिकार्यांना स्पष्ट निर्देश देण्यात आले.

नागरिकांना पावसाळ्यात कोणताही त्रास होऊ नये आणि त्यांच्या समस्या प्राधान्याने सोडविण्यासाठी महानगरपालिका कटिबद्ध असून, आवश्यक ती कामे तातडीने पूर्ण करण्याच्या सूचनाही यावेळी देण्यात आल्या.

या पाहणीदरम्यान फ प्रभाग अध्यक्ष

शिवाजी नरळे, नगरसदस्य कुंदन गायकवाड, निलेश नेवाळे,नगरसदस्या योगिता नागरगोळे, रिटा सानप, अतिरिक्त आयुक्त विकास बगोडे, मुख्य अभियंता प्रमोद औभारे, सह शहर अभियंता अजय सूर्यवंशी प्रेरणा सिनकर, उपायुक्त अण्णा बोदडे,क्षेत्रीय अधिकारी अतुल पाटील कार्यकारी अभियंता शिवाजी चौर, हरविंदर बन्सल, सोहन निकम आदी उपस्थित होते.

लेक्सस इंडिया ने ऑल-न्यू ईएस 350एच साठी बुकिंग्स सुरू केली

• पुणे •

लेक्सस इंडिया ने ऑल-न्यू ES 350h या नव्याने सादर केलेल्या आठव्या पिढीतील एक्सिक्युटिव्ह सेडानाच्या सेल्फ-चार्जिंग हायब्रिड इलेक्ट्रिक डेरिरेटसाठी बुकिंग्स सुरू झाल्याची घोषणा केली आहे. ईएस ३५०एच मुळे ब्रँडचे इलेक्ट्रिफाइड पोर्टफोलिओ अधिक विस्तारले असून, नुकतेच लॉन्च झालेल्या ईएस ५००ई सोबत ग्राहकांना आकर्षक पर्याय उपलब्ध करून दिला आहे. तसेच, लेक्सस च्या कार्बन-न्यूट्रल भविष्याकडे जाणाऱ्या मल्टी-पाथवे दृष्टिकोनाला अधोरेखित केले आहे.

ईएस च हे 1989 मध्ये फ्लॅगशिप LS सोबत पदार्पणापासून लेक्सस चे एक महत्वाचे जागतिक मॉडेल राहिले आहे. उत्कृष्ट शीतता, रायड कम्फर्ट आणि प्रशस्त इंटीरियरसाठी प्रसिद्ध असलेले ईएस आजपर्यंत जगभरातील 80 पेक्षा अधिक देश आणि प्रदेशांमध्ये विकले गेले आहे. भारतातही हे मॉडेल लेक्सस च्या लाईन-अपमधील एक महत्वाचा स्तंभ ठरले असून, ब्रँडची बाजारपेठेतील उपस्थिती मजबूत करण्यामध्ये याने निर्णायक भूमिका बजावली आहे. ऑल-न्यू ईएस ३५०एच



भारतात तयार केले जाणार असून, ईएस ५००ई सोबत त्याचे अँडव्हान्टेज प्लॅटफॉर्म आणि डिझाईन फिलॉसॉफी शेअर करत लेक्सस च्या भारतीय बाजारपेठेतील दृढ बांधिलकीला अधोरेखित करते.

घोषणेवर प्रतिक्रिया देताना, लेक्सस इंडिया चे अध्यक्ष हिराक इकेउची, म्हणाले: “ईएस फॅमिलीला अधिक मजबूत करताना, ऑल-न्यू ईएस ३५०एच

भारतात तयार केले जाणार आहे. मागील जनरेशनच्या यशानंतर हा निर्णय घेतला असून, भारतीय बाजारपेठेबद्दल आमची कायमस्वरूपी बांधिलकी पुन्हा अधोरेखित करतो. हे नवीन मॉडेल लेक्सस च्या इलेक्ट्रिफिकेशनसाठीच्या मल्टी-पाथवे दृष्टिकोनाला अधोरेखित करते आणि भारतात शाश्वत मोबिलिटी पुढे नेण्याच्या आमच्या समर्पणाला अधिक बळकटी

देते. या दिशेनुसार, आम्ही ऑल-न्यू ईएस ३५०एच साठी बुकिंग्स सुरू झाल्याची घोषणा करताना आनंदित आहोत—एक असे मॉडेल जे भारतातील आमच्या ग्राहकांकडून दीर्घकाळापासून आवडले गेले आहे. या नव्या जनरेशनबद्दल मिळालेल्या प्रतिसाद आणि अपेक्षा अत्यंत उत्साहवर्धक ठरल्या आहेत.”

आमचे लक्ष आमच्या ग्राहकांना